





मुसिकोट नगरपालिका रुकुम पश्चिम



"मुसिकोट नगर - खुसी नागरिक, समृद्ध शहर"
(Musikot Municipality-Happy Citizen Prosperous City)



नीति तथा कार्यक्रम
आर्थिक वर्ष २०८०/०८१

नगर सभाका सम्पूर्ण सदस्य ज्यूहरू,

१. नेपालको संविधान जारी भए पछि दोस्रो पटक सम्पन्न स्थानीय तहको निर्वाचन पश्चात यस मुसिकोट नगरपालिकाको गरिमामय एवं ऐतिहासिक बाहौ नगर सभा समक्ष आर्थिक वर्ष २०८०/०८१ को नीति तथा कार्यक्रम मुसिकोट नगरपालिकाको प्राकृतिक पर्यटकीय एवम् रमणीय स्थल मुसिकोट नगरपालिका वडा नम्बर सातको ठुलीदहमा प्रस्तुत गर्न पाउँदा गौरवान्वित भएको छु । नगरलाई आर्थिक समृद्धि, समाजिक र साँस्कृतिक रूपान्तरण मार्फत समाजवादको लक्ष्य पुरा हुन्छ भन्ने मान्यताका साथ यो नीति तथा कार्यक्रम केन्द्रित रहेको कुरा प्रस्तुत गर्दछु ।
२. यस महत्वपूर्ण अवसरमा नेपालको सार्वभौमसत्ता स्वाधिनता, भौगोलिक अखण्डता मुलुकमा संघिय लोकतान्त्रिक गणतन्त्रको बहाली, जनताको आमूल परिवर्तनको लागि २००७ सालका प्रजातान्त्रीक आन्दोलन, २०४६ सालको जनआन्दोलन, ऐतिहासिक जनयुद्ध, २०६२/०६३ को जनआन्दोलन तथा अन्य विभिन्न लोकतान्त्रिक संघर्षको क्रममा गौरवपूर्ण साहदत प्राप्त गर्ने सम्पूर्ण शहिदहरू प्रति भावपूर्ण श्रद्धाञ्जली अर्पण गर्दछु । सम्पूर्ण घाइते, बेपत्ता व्यक्ति तथा सहिद परिवारहरू प्रति उच्च सम्मान प्रकट गर्दछु । राजनैतिक तथा सामाजिक परिवर्तनमा नेतृत्वदायी भुमिका निर्वाह गर्ने सबै अग्रजहरू प्रति आदरभाव एवं स्मरण गर्दछु ।
३. मुसिकोट नगरपालिकाको प्रथम पञ्चवर्षीय आवधिक विकास योजनाले अङ्गीकार गरेको "मुसिकोट नगर - खुसी नागरिक, समृद्ध शहर" को दीर्घकालीन सोच अनुरूप गुणस्तरीय जनशक्तिको उत्पादन र रोजगारी सिर्जना, उत्पादन र उत्पादकत्व बृद्धि, गुणस्तरीय पूर्वाधार निर्माण, दिगो विकास, पर्यावरणीय संरक्षण, सन्तुलन, समानता, गरिबी न्यूनीकरण, सुशासन र सार्वजनिक सेवामा नागरीकहरूको सहज पहुँच अभिवृद्धि गर्न प्रस्तुत नीति तथा कार्यक्रम परिलक्षित रहेको छ ।
४. मुसिकोट नगरपालिकाको विकास र समृद्धिको लागि नेतृत्वदायी भुमिका निर्वाह गर्नुहुने आदरणीय संघीय तथा प्रदेश सांसदज्यूहरू र एघारौँ नगर सभा सदस्य हाल कर्णाली प्रदेश सभा सदस्यमा निर्वाचित माननीय श्री मिलन खड्कालाई हार्दिक बधाई तथा कार्यकाल सफलताको शुभकामना व्यक्त गर्दै मुसिकोट नगरपालिकाको विकासमा सदैव समन्वयको अपेक्षा समेत गर्दछु ।
५. विगत वर्षका सफल नीति तथा कार्यक्रमहरूलाई निरन्तरता दिँदै सीमित स्रोत साधन र असीमित विकासका आवश्यकता तथा आकांक्षा बिचको सन्तुलन कायम गर्दै मुसिकोट नगरवासी जनताको जीवनस्तर उकास्ने कार्यक्रमहरूलाई उच्च प्राथमिकता दिँदै यो नीति तथा कार्यक्रम र बजेट तयार गर्नु हाम्रो प्रमुख कार्यभार हो ।

नगर सभा सदस्यज्यूहरु,

हाम्रो समय, सीप, अनुभव र मेहनतलाई मुसिकोट नगरपालिकाको समृद्ध विकासमा केन्द्रित गर्दै अघि बढ्न आवश्यक छ। यसका लागि गत आ.व.मा अघि सारेका अनुकरणीय नीति तथा कार्यक्रमहरूलाई निरन्तरता दिदै आ.व. २०८०/०८१ को नीति तथा कार्यक्रम विषयगत समिति अनुसारका क्षेत्रगत रूपमा प्रस्तुत गर्न चाहन्छु।

भू-उपयोग नीति

६. मुसिकोट नगरपालिका क्षेत्रमा रहेका सार्वजनिक, ऐलानी, सरकारी प्रति जग्गाहरूको एकिकृत विवरण तयार गरी व्यवस्थित अभिलेखीकरण गरी उपयोगमा ल्याइनेछ ।
७. नगर कार्यपालिकाबाट स्वीकृत गरी लागु गरिएको भू-उपयोग कार्यविधि, २०७९ लाई प्रभावकारी कार्यान्वयनमा जोड दिइनेछ ।
८. स्थानीय तहबाट हुने पूर्वाधारहरूको निर्माणमा सार्वजनिक जग्गाको प्रयोगलाई प्राथमिकता दिई आवश्यकता र सम्भावनाको आधारमा व्यवस्थापन गरिनेछ ।
९. भूमिहीन घरवास नभएका दलित, द्वन्द्व पीडित, एकल महिला, भूमिहीन नागरिकहरूको यथार्थ विवरण लिई संघीय सरकारले तोकेको मापदण्डका आधारमा अव्यवस्थित र सुकुम्वासीहरूको व्यवस्थापन कार्यलाई पूर्णता दिइने छ ।
१०. सडक क्षेत्रले ओगटेको जमीन प्रचलित कानून अनुसार सम्बन्धित जग्गाधनीको समन्वयमा लगत कट्टा गर्ने कार्यको थालनी गरिनेछ ।

नगर सभा सदस्यज्यूहरु,

कृषि नीति

"लगानी उत्पादन र रोजगारीमा बृद्धि, गतिशिल अर्थतन्त्र मुसिकोटको समृद्धि"

११. नगरपालिकाको भू-उपयोग नीति अनुसार नगर क्षेत्रको हावापानी, मौसमी अनुकूलता, आद्रता समेतको बैज्ञानिक अध्ययन, खोज विश्लेषण गरी अन्न, फलफुल, दुध, तरकारी र जडिबुटी जस्ता उत्पादन बढाई किसानहरूको उत्पादनलाई समुह तथा सहकारी मार्फत प्रत्येक बजारसंग जोडी स्वरोजगार सिर्जना गरिने छ ।
१२. नगरपालिकाको भौगोलिक क्षेत्रमा निर्धारण गरिएका पकेट क्षेत्रलाई निरन्तरता दिईने छ र थप पकेट क्षेत्रको विस्तार गरी उत्पादन र उत्पादकत्व बृद्धि गर्न कृषि सामाग्री, ज्ञान, सीप, पूँजी र प्रविधिको प्रयोगलाई व्यापक बनाई निर्यात प्रवर्द्धन गरिने छ ।
१३. कृषि क्षेत्रबाट रोजगारी सिर्जना गर्न यूवा लक्षित, अपाङ्ग लक्षित, द्वन्द्व पिडित, दलित र अतिविपन्न लक्षित कार्यक्रम लाई प्रभावकारी रूपमा संचालन गरिने छ ।

१४. "पौरखी हातहरुलाई स्थानीय सरकारको साथ" नारालाई आत्मसात गर्दै सहकारी समुहमा आवद्ध जीवन भर कृषि पेशा गरेका कृषकहरुले उत्पादन गरेको परिमाणको आधारमा विशेष प्रोत्साहन कार्यक्रम लागू गरिने छ ।
१५. अनुदान प्रणालीलाई निरुत्साही गरी कृषकको लगानीको सुरक्षा, प्राविधिक सेवा तथा बजारीकरणलाई प्राथमिकता दिइनेछ ।
१६. कृषि व्यावसायलाई व्यावसायिक र मर्यादित पेशाको रूपमा अगाडी बढाउन वाली विमा कार्यक्रम संचालन गरिने छ ।
१७. "बाँझो जमिनको प्रयोग, उत्पादनमा सहयोग" भन्ने सोचका साथ बाँझो जग्गामा खेतीका लागि प्रोत्साहन कार्यक्रम सञ्चालन गरिने छ ।
१८. कृषि उत्पादनलाई भण्डारण गर्नको लागि आधुनिक शीत भण्डारण स्थापनामा सार्वजनिक, नीजि र साझेदारीको मोडेल अवलम्बन गरिने छ ।
१९. खेती योग्य सिँचाई सुविधा नपुगेको जमिनमा सिँचाई सुविधाको लागि साना सिँचाई तथा सहकारी सिँचाई कार्यक्रम संचालन गरिने छ ।
२०. कृषकहरुले उत्पादन गरेका कृषि उपज सहजरूपमा खरिद विक्रिका लागि सङ्कलन केन्द्र निर्माण गरी संचालनमा ल्याईने छ ।
२१. वेमौषमी तरकारी खेतीलाई व्यासायिक र दिगो बनाउन प्रविधिको व्यापक बिस्तार गर्नको लागि प्रविधि विस्तार कार्यक्रम संचालन गर्ने नीति लिईने छ ।
२२. लोपउन्मुख रैथाने वालीको संरक्षण तथा प्रबर्द्धन गर्न आवश्यक कार्यक्रम बनाई संचालन गरिने छ ।
२३. नगरपालिका भित्र व्यवस्थित रूपमा वाली उत्पादन तथा वातावरण मैत्री कृषि उत्पादन गर्नका लागि आई.पि.एम./आई.डि.एम./आई.सी.एम. कृषक पाठशाला संचालन गरिने छ ।
२४. नगरका विभिन्न क्षेत्रहरुमा कृषकहरुको कृषि उपज संकलन केन्द्रहरुको उचित संचालन र व्यवस्थापन गरिनेछ ।
२५. किसानहरुलाई कृषि सम्बन्धी ज्ञान जानकारी दिनको लागि कृषि सूचना प्रसार केन्द्रको स्थापना गरिने छ ।
२६. स्पष्ट रूपमा किसानको पहिचाहन दिलाउनको लागि कृषकहरुको वर्गीकरण गरी परिचयपत्र वितरण गरिनेछ ।
२७. हाल मुसिकोट नगरपालिकाको १० नं. वडामा किसानहरुले प्रशस्त मात्रामा लसुनको उत्पादन गरी पालिका बाहिर विक्रिवितरणका लागि निकासी गरिरहेकाले सो क्षेत्रलाई अझ प्रोत्साहित गर्न लसुन पकेछ क्षेत्र घोषणा गरिनेछ ।
२८. बैदेशिक रोजगारवाट फर्केका कृषि खेती गर्ने युवा युवतीहरुलाई विशेषा ग्राहायता दिइने छ ।
२९. प्राविधिक शिक्षा हासिल गरेका युवा युवती तथ्यांक संकलन गरी विषयगत व्यवसायमा जोड जडइने छ ।

३०. B.Sc.AG प्राविधिक शिक्षाको व्यवस्था गरी एक वडा एक कृषि तथा पशु प्राविधिकको व्यवस्थाको क्रमश लागु गरिने छ ।
३१. आकस्मिक रोगको लागि समस्या समाधान गर्न विशेष व्यवस्था गरिनेछ ।
३२. मुसिकोट नगरपालिका वडा नम्बर ८ र वडा नम्बर १० लाई अर्गानिक कृषी उत्पादन केन्द्रको रूपमा विकास गरिनेछ ।

पशु सेवा नीति

३३. “कृषकको हात, स्थानीय सरकारको साथ” बमोजिम कृषकको आयस्तरमा वृद्धि गर्दै मुसिकोट नगरपालिका क्षेत्र भित्र संचालित डेरी उद्योगलाई प्रवर्धन गर्न लागत साझेदारीमा गाइभैसी प्रवर्धन गर्न पकेट विकासका कार्यक्रम संचालन गरिनेछ ।
३४. “पौरखी हातहरुलाई स्थानिय सरकारको साथ” अनुरूप नगर क्षेत्रमा पशुपन्छि पालन गरी दुध, मासु तथा अण्डा उत्पादन गर्ने कृषकहरुलाई प्रोत्साहन स्वरूप उत्पादनमा आधारित प्रोत्साहनका कार्यक्रमहरु निरन्तरता दिइनेछ ।
३५. “उत्पादन तथा उत्पादकत्व वृद्धिको मुख्य आधार, कृत्रिम गर्भाधारण द्वारा नश्ल सुधार” अनुरूप गाईभैसी र बाखामा कृत्रिम गर्भाधान गर्ने कार्यक्रमलाई प्रभावकारी रूपमा संचालन गरिनेछ । साथै कृत्रिम गर्भाधान कार्यक्रम पहुच नभएको स्थानमा नश्ल सुधारको लागी उन्नत जातको रागो तथा वोका वितरण कार्यक्रम संचालन गरिने छ ।
३६. “घाँसमा आधारित पशुपालन गरौं, उत्पादन लागत घटाउ,आम्दानी बढाऔं” भन्ने उद्देश्य अनुरूप व्यवसायिक घाँस खेति प्रवर्धन गर्न विभिन्न प्रजातीका उन्नत डाले तथा भुइँ घाँसको विउ, विरुवा, सेट्सहरु वितरण कार्यलाई निरन्तरता दिदै व्यवसायिक घाँस खेति गर्ने कृषकहरुलाई प्रोत्साहन गर्ने कार्यक्रम संचालन गरिनेछ ।
३७. पशु सेवा क्षेत्रको विकासमा टेवा पुर्‍याउन कृषि यान्त्रिकरण तथा बजारीकरणका कार्यक्रमहरु संचालन गरिनेछ ।
३८. स्वच्छ मासु उत्पादनको लागी पशु बधशाला तथा मासु पसल सुधारका कार्यक्रमहरु संचालन गरिनेछ ।
३९. पशुपन्छीहरुको स्वास्थ्यमा देखा पर्ने विभिन्न समस्या तथा रोगहरुको पहिचान गर्न नगर क्षेत्र भित्र आधारभूत प्रयोगशाला सेवा संचालन गरिनेछ ।
४०. पशुपालन व्यवसायमा हुने जोखिमलाई न्यूनीकरण गर्दै पशुधनको सुरक्षामा सुनिश्चितता गर्न विमा कार्यक्रमलाई निरन्तरता दिईनेछ ।
४१. पशुपन्छिमा देखा पर्ने जुनोटिक रोगलाई नियन्त्रण गर्न खोप सेवा र सचेतनामुलक स्कुल प्रसार शिक्षा जस्ता कार्यक्रमहरु संचालन गरिनेछ ।
४२. नगरपालिका क्षेत्र भित्र संचालनमा रहेका पशुपन्छी दाना पसल, मासु पसल, एग्रोभेट र डेरी उद्योग तथा चिस्यान/संकलन केन्द्रसंग समन्वय सहकार्य गर्दै सुधार तथा नियमन कार्यक्रमलाई प्रभावकारी बनाईनेछ ।

४३. प्राङ्गारिक कृषि उत्पादन कार्यलाई प्रवर्द्धन गर्न भकारो सुधार कार्यक्रम सन्चालनलाई निरन्तरता दइनेछ ।
४४. पशुहरुलाई सहज र सुरक्षित रूपमा औषधि सेवन तथा उपचार सेवा प्रदान गर्नको लागि पशुहरुलाई नियन्त्रणमा ल्याउन एक वडा एक ट्रेविज निर्माण कार्यक्रमलाई सुधार गरिनेछ ।
४५. कृषकहरुका भेडा बाखामा संक्रमण हुने बाह्य परिजिवी नियन्त्रण गर्नको लागि पाएक पर्ने स्थानमा डिपिंड ट्यांक निर्माण कार्यक्रम संचालन गरिनेछ ।
४६. घरपालुवा तथा सामुदायक कुकुरहरु नियन्त्रणको लागि आवश्यक सामग्रीहरु खरिद गरी खोप तथा बन्ध्याकरण शिविर जस्ता कार्यक्रमहरु संचालन गरिनेछ ।
४७. सुत्केरी पशुहरुमा आहारा तथा पोषण व्यवस्थापन गर्न प्रोत्साहन स्वरूप सुत्केरी स्याहार भत्ता वितरण कार्यक्रमलाई निरन्तरता दिइने छ ।
४८. नगरपालिकामा पशुपालन व्यवसायलाई प्रभावकारी एवं दिगोरूपले सेवा प्रवाहको लागि व्यवसायिक मोडेलको अवधारणा अन्तर्गत सार्वजनिक, सामुदायिक, सहकारी तथा निजी साझेदारी प्रणालीको विकास गरी वस्तीस्तर सम्म एकीकृत कृषि सेवा प्रदान गर्ने संयन्त्रको स्थापना गरिनेछ

उद्योग तथा बाणिज्य नीति

४९. "व्यवसायीसँगै नगरपालिका" अभियान संचालन गरी नगर क्षेत्रमा संचालनमा रहेका तर कानूनी रूपमा दर्ता नभएका साना उद्योग एवं व्यवसायिक फर्महरुलाई विधिवत दर्ता गर्न प्रोत्साहन गरी कानूनी दायरामा ल्याइने छ ।
५०. उपभोक्ता हित संरक्षणका लागि उपभोग्य वस्तुको गुणस्तर, परिमाण, शुद्धता, उत्पादन मिति र दर्ता नम्बर जस्ता कुराहरु उल्लेख भए नभएको बारेमा सरोकारवाला संघ संस्थासँगको सहकार्यमा बजार अनुगमन गरी शुद्धता कायम गर्ने नीतिलाई नियमित गरिने छ ।
५१. गरिवी निवारणका लागि लघु उद्यम विकास कार्यक्रम मेडपा कार्य विधि २०७७ अनुसार लघु उद्यम विकास कार्यक्रम समुदायको इच्छा चाहाना र माग श्रोत सर्वेक्षणका आधारमा संचालन गरि नयाँ उद्यमी सृजना र पुराना उद्यमीको स्तरोन्ती तालिम माफर्त गरिवी निवारण गर्न पहल गरिनेछ ।
५२. उद्यमीहरुको उद्यमको अवस्था हेरी वस्तु उत्पादनको उत्पादकत्व गुणस्तरमा वृद्धि र उत्पादित वस्तुको बजार प्रतिस्पर्धा वृद्धि गराउनका लागि लघु उद्यमी समुहमा उपयुक्त प्रविधि हस्तान्तरण गर्न सहजीकरण गरिनेछ ।
५३. निश्चित समयमा नवीकरण र व्यवसाय कर तिर्न विलम्ब गरेका साना फर्म र उद्योगहरु समयमा नवीकरण र व्यवसाय कर तिरेमा सहलीयत दिने व्यवस्था गराइनेछ ।
५४. मुसिकोट नगरवासी नागरीकहरुको जीवन स्तरमा आमूल परिवर्तन ल्याउन नगर क्षेत्रभित्र औद्योगिक ग्राम स्थापना गर्न उपुक्त स्थानको पहिचाहन तथा कृषिजन्य उद्योगहरुको प्राथमिकिकरण गरी संचालनमा ल्याउन पहल गरिनेछ ।

५५. नेपाल सरकार श्रम रोजगार तथा सामाजिक मन्त्रालय वैदेशिक रोजगार बोर्डको सचिवालय र विभिन्न दातृ निकायहरूको आर्थिक तथा प्राविधिक सहयोगमा स्वरोजगार बनाउन यूवायुवतीहरूलाई विभिन्न किसिमका निशुल्क व्यवसायिक तालिमहरू संचालन गर्ने नीति लिइनेछ ।

प्रधानमन्त्री रोजगार कार्यक्रमको नीति

५६. “श्रमको सम्मान राष्ट्रको अभियान” भन्ने नाराका साथ विकास निर्माणका आयोजनाहरूमा यस नगरपालिका अन्तर्गत बेरोजगारहरूको सुचिमा सुचिकृत बेरोजगारहरूलाई काममा अनिवार्य लगाउनु पर्ने नीति अवलम्बन गरिनेछ ।
५७. स्थानीय स्तरमा रोजगारीको सृजना तथा प्रवर्द्धनको लागि सार्वजनिक निर्माण कार्यहरूमा सम्भव भए सम्म श्रममुलक प्रविधिको प्रयोग गर्ने नीति लिइनेछ ।
५८. विदेशबाट फर्किएका व्यक्तिहरूको ज्ञान, सीप, प्रविधि, पूँजी र सोचलाई नगरपालिकाको विकासमा उपयोग गरिनेछ ।
५९. समुदायको विकास निर्माणका कार्यहरूमा जनताको सहभागिता सुनिश्चित गर्न श्रमदानको नीतिलाई लागु गरिने छ ।

सहकारी र वित्तीय नीति

६०. स्थानीय स्तरमा रहेको पूँजी, प्रविधि, ज्ञान र सीपलाई सामुहिक भावना मार्फत सहकारीमा आवद्ध गरी एकीकृत शक्तिको रूपमा व्यवसाय र आय-आर्जनमा जोडिने छ ।
६१. नगरभित्र स्थापना भएका सहकारी संस्थाहरूको अवस्था विश्लेषण संस्थागत विकास, पूर्वाधार निर्माण र व्यवसायिक विकासमा जोड दिइने छ ।
६२. सहकारी संस्थाहरूलाई सन्चालन गर्न तथा शेयर सदस्यको आवश्यकताको आधारमा सुदृढीकरण, एकिकरण तथा आवश्यकता अनुसार सहकारी खोली संस्था दर्ता गर्ने र समस्यामा परेका सहकारी संस्थाहरूलाई सक्रिय बनाउन जोड गर्ने र निष्क्रिय रहने संस्थाहरू खारेजीको प्रक्रिया अगाडि बढाइने छ ।
६३. सहकारी संस्थाका शेयर सदस्यहरू तथा कर्मचारीहरूलाई सहकारीसंग सम्बन्धित तालिम तथा अनलाईन प्रविधिमा साक्षर गराई अनलाईन प्रविधि मार्फत सहकारी संस्थाका गतिविधिहरू सन्चालन गर्न सक्ने गरी क्षमता विकास गरिने र सहकारीको ब्यवस्थित अभिलेखिकरण गरिने छ ।
६४. सहकारी संस्थाहरू ऐन, नियम र सहकारी संस्थाको सिद्धान्तको आधारमा संचालन गराउन नियमनलाई विशेष जोड दिइनेछ । किसानको उत्पादनलाई बजार र रोजगारी सँग जोडन सहकारी नीजि फर्म समुहलाई उपयोग गरिने छ ।
६५. विभिन्न कार्यक्रम तथा आयोजना मार्फत (गरीबि निवारण कोष, स्थानीय विकास कोष, गरिविसँग विश्वेश्वर कार्यक्रम, महिला विकास कार्यालय तथा अन्य कार्यक्रम) समुदाय स्तरका

समूहहरूलाई उपलब्ध गराएको पुँजी रकम तथा समूहले वचत गरेको विगतदेखि निष्कृत रहेको रकमको अध्यावधिक गर्न आवश्यक जनशक्तिको व्यवस्थापन गरी सो रकमलाई समुदायमा रोजगारी सृजना, आयआर्जन र उत्पादनमुलक कार्यमा परिचालन गरिने छ ।

६६. नगरवासीहरूमा सहज वित्तिय पहुच सुनिश्चत गर्न आवश्यक सचेतना प्रदान गरिनेछ

गैर सरकारी संघ संस्था नीति

६७. नगरपालिकालाई कार्यक्षेत्र राखी सञ्चालनमा रहेका गैरसरकारी संस्थाहरूको कामकारवाहीलाई नगरको नीति, योजना र प्राथमिकताको क्षेत्रमा काम संचालन गर्ने गरी परिचालन गरिने छ ।

६८. गैर सरकारी संस्थाहरूबाट सम्पादन गरिएका कार्यक्रमहरूको प्रभावकारिता सम्बन्धमा अनुगमनको व्यवस्था मिलाईने छ । नगरको नीति र कार्यक्रमको परिधि भित्र रही गैर सरकारी संस्था र नगरपालिकाको साझेदारीमा आयआर्जन, उद्यमशिलता विकास, साना पूर्वाधार निर्माण र सशक्तिकरणका कार्यक्रम संचालन गर्ने नीति लिईने छ ।

६९. नगर क्षेत्रमा सञ्चालित विभिन्न गैर सरकारी संघसंस्थाहरूको समन्वय, सहकार्य र सहजीकरण प्रणालीलाई मुल प्रवाहीकरण गरिनेछ ।

७०. गैर सरकारी संस्थाहरूलाई सुशासनको क्षेत्रमा सहकार्यको लागि परिचालन गरिने छ ।

पर्यटन तथा संस्कृति विकास नीति

७१. मुसी दरबार, डिग्रे शाईकुमारी, शिव मन्दिर, खारा दह, वैरीदह, रिनदह, जुम्ली पोखरी, जन्ती ओलपेडाडा, चयरीलेख, आखेगरा सुपेगरा, ठुली दह, सांख दह, कालीका मन्दिर, वारिपोले मन्दिर, ठुली मूल, सानोभेरी, मण्डली थान, थुमा लेख भ्यूटावर, थुमालेख बराह मन्दिर, कामी बुढा शाहिद पार्क, तीन बहीनी लेख, युद्ध पर्यटन, मुगलुखोला धार्मिक पर्यटकीय स्थल जस्ता महत्वपूर्ण धार्मिक, साँस्कृतिक, ऐतिहासिक स्थलहरूको उचित संरक्षण पवर्द्धन र जिर्णोद्धार गरी यसको व्यवस्थापन गर्न नगरले समुचित व्यवस्था गरी संचालन गर्ने नीति लिईने छ ।

७२. धार्मिक, ऐतिहासिक, पर्यटकीय क्षेत्रहरूको पूर्वाधार निर्माण गरी संरक्षण तथा प्रवर्द्धन गर्न अवश्यक जग्गा अधिग्रहण गर्ने कार्यलाई अगाडि बढाइनुका साथै सो क्षेत्रबाट प्राप्त सेवाशुल्क, प्रवेश शुल्क, रोयल्टिका आम्दानीहरूलाई ब्यवस्थित गरी संस्थागत विकास गर्ने नीति लिईने छ ।

७३. यस नगरपालिकाको वडा नं. १ को वारेगैरा वन क्षेत्रमा प्राकृतिक पर्यटकीय पार्क निर्माण गर्नका लागि विस्तृत परियोजना प्रतिवेदन तयार गरी निर्माण कार्यको थालनी गरिने छ ।

७४. मुसिकोट नगरपालिकाको क्षेत्र भित्र बहुउशयीय ताल निर्माणको लागि विस्तृत परियोजना प्रतिवेदन (DPR) तयार गरिनेछ ।

७५. पर्यटकीय क्षेत्रको रूपमा रहेको ठुली दहसम्म पुग्ने सहज पहुँच मार्ग निर्माण लगायत अन्य पर्यटन पूर्वाधार क्षेत्रलाई निरन्तरता दिइने छ ।

७६. नगरपालिका क्षेत्रमा पर्यटन व्यवसायको विकास तथा विस्तारको लागि स्थानीय कला तथा सँस्कृतिहरूको संरक्षण तथा प्रवर्द्धन गरिने छ ।
७७. मुसिकोट नगरपालिकामा बसोबास गर्ने विभिन्न जातजातिमा आधारित भाषा, सस्कृति, सम्पदा तथा परम्पराको संरक्षणमा जोड दिइने छ ।
७८. यस क्षेत्रमा रहेका ताल, तलैया, पर्यटकीय स्थलको प्रवर्द्धन, विकास र उपयोग मार्फत आन्तरिक तथा बाह्य पर्यटनको प्रवर्द्धन गरिने छ ।
७९. मुसिकोट नगरपालिका क्षेत्रभित्र रहेका संभावित युद्ध पर्यटनसंग जोडिएका स्थानहरूको DPR गर्ने कार्यलाई निरन्तरता दिइनेछ ।
८०. आन्तरीक तथा वाहीय पर्यटकलाई सेवा उपलब्ध गराउने उद्देश्यले घरबास (HOME STAY) संचालन कार्यविधि बनाई घरबास संचालन गर्न प्रोत्साहीत गरिनेछ ।
८१. डिप्रे शाईकुमारी मन्दिर, सीतलपोखरी, सल्ले सिद्ध गुफा, साँख दह, ठूली दह, मुसी दरवार, पानेढुङ्गा गुफा, रातापहर भोटे गुफा, लुकभिर गुरिल्ला सुरुङमार्ग, सानोभेरी नदिमा न्याप्टिड, गुरिल्ला पदमार्ग, कृषि पर्यटन, शैक्षिक पर्यटन, जन्ती बस्ने डाँडा प्यारागलाइडिङ, ठुलीमुल, छापागौरा र बारीपोले सिद्ध साइकुमारीको पर्यटन प्रवर्द्धन तथा विकास गर्न आवश्यक पहल गर्दै सन्चालनमा रहेका पूर्वाधार निर्माणलाई निरन्तरता दिइनेछ ।
८२. मुसिकोट नगरपालिका वडा नं ४ चांपामा रहेको एतिहासिक महत्वको मुसी दरवार क्षेत्रको जग्गा नगरपालिकाको स्वामित्वमा लिई सो दरवारको संरक्षण तथा प्रवर्द्धन गर्न आवश्यक पहल गरिनेछ ।
८३. ऐतिहासिक एवं सांस्कृतिक महोत्व बोकेका साँख र लोरिवाड क्षेत्रको संरक्षण तथा प्रवर्द्धन गरी नमुना वस्तीको विकास गरिनेछ ।

नगर सभा सदस्यज्यूहरू,

शिक्षा नीति

"गुणस्तरीय शिक्षा, शुलभ स्वास्थ्य र समधुर सम्बन्ध, सहभागिता समावेशी र समतामूलक समाजको प्रबन्ध"

८४. मुसिकोट नगरपालिका स्थित विद्यालयहरूमा न्युनतम दरवन्दी तथा पुर्वाधार रहनेगरी विद्यालयहरूको समायोजन, तह मिलान, दरवन्दी मिलान, शिक्षक व्यवस्थापन गरिनेछ ।
८५. सामुदायिक विद्यालयहरूमा संचालित तह अनुसार हुनेगरी नियमानुसार प्रधानाध्यापकको व्यवस्था गरिनेछ । प्रधानाध्यापक छनौट गर्दा आवश्यक दक्षता भएका शिक्षकलाई छनौट गर्न प्रोत्साहित गरिनेछ ।
८६. बालविकास केन्द्रहरूलाई बालबालिका मैत्री बनाइनेछ । बालविकास सहजकर्ताहरूलाई स्थानीय सरकारबाट थप प्रोत्साहन रकम उपलब्ध गराएको कार्यलाई निरन्तरता दिइनेछ ।
८७. संघीय, प्रादेशिक तथा स्थानीय योजना छनौट तथा सिफारिस गर्दा विद्यालयको अवस्था र आवश्यकताको आधारमा न्यायोजित हुनेगरी विद्यालय छनौट गरिनेछ ।

८८. शिक्षामा नविनतम् प्रबृधिको प्रयोगमा जोड दिइनेछ । शिक्षण सिकाइमा प्रविधिको अधिकतम् उपयोग गरिनेछ । प्रत्येक विद्यालयका अभिलेखलाई डिजिटलाइजेशन गरिनेछ ।
८९. शिक्षकहरूलाई प्रोत्साहनको नीति अवलम्बन गरिनेछ । राम्रो काम गर्ने र उत्कृष्ट शैक्षिक नतिजा हासिल गराउने विद्यालय तथा शिक्षकलाई पुरस्कृत गरिनेछ ।
९०. मुसिकोट नगरपालिकामा स्थायी ठेगाना भएका वा नगरपालिका स्थित विद्यालयबाट शिक्षा हासिल गरी समाजका विभिन्न क्षेत्रमा क्रियाशिल प्रबुद्ध व्यक्तिहरूको ज्ञान, सीप र अनुभवलाई नगरपालिकाको शिक्षामा सदुपयोग गर्ने नीति अवलम्बन गरिनेछ ।
९१. नगर पालिका स्तरमा रहेका विद्यालमध्ये १४ वटा विद्यालयहरूलाई नेतृत्वदायी विद्यालयको रूपमा छनौट गरी सम्बन्धित वडास्तरका विद्यालयहरूको समन्वय, वडा स्तरीय क्रियाकलाप संचालनमा सक्रिय गराइनेछ ।
९२. शिक्षकहरूको क्षमता विकासलाई जोड दिइनेछ । संघ र प्रदेश स्तरीय क्षमता विकास तालिममा समानुपातिक सिद्धान्तमा आधारित रही शिक्षकहरू छनौट गरिनेछ भने पालिकास्तरमा शिक्षकहरूको मागको आधारमा छोटो अवधिका तालिमहरू संचालन गरिनेछ ।
९३. माध्यमिक तथा आधारभुत तहमा विषयगत पठनपाठन गराउने शिक्षकहरूको विषयगत समितिहरू निर्माण गरी विषयगत तथा तहगत शिक्षण सिकाइमा देखिएका समस्याहरू शिक्षकहरूबाट नै समाधान गर्ने व्यवस्था मिलाइनेछ । विषयगत शिक्षण अनुभव आदान प्रदान कार्यलाई व्यवस्थित गरिनेछ ।
९४. अनुगमन, निरीक्षण र पेशागत सहयोगलाई प्रभाकारी बनाइने छ । प्रत्येक हप्ताको एक दिन नगर प्रमुख, उपप्रमुख, शिक्षा समिति, सामाजिक विकास समिति, शिक्षा शाखा, विषयगत विज्ञ लगायतको सहभागितामा संयुक्त अनुगमन निरीक्षण गरिनेछ ।
९५. स्थानीय तहमा संचालित निजी लगानीका विद्यालय सहित सबै विद्यालयको नियमित अनुगमन, पाठ्यक्रम, भौतिक वातावरण, शिक्षक तथा कर्मचारी एवम् आर्थिक व्यवस्थापन लगायतका विषयमा प्रभावकारी नियमन गरिने छ ।
९६. स्थानीय पाठ्यक्रम अनुरूप कक्षा १ देखि ८ सम्म नै स्थानीय विषय मुसिकोट सेरोफेरो पाठ्यपुस्तक तथा सन्दर्भ सामग्रीहरू तयार गरी उपलब्ध गराइनेछ ।
९७. विद्यालयका समग्र पक्षको अध्ययन गरी सुधारको कार्ययोजना तय गरिनेछ । सबै सामुदायिक विद्यालयमा खानेपानी तथा शौचालय व्यवस्थालाई निरन्तरता दिदै सरसफाइको उचित प्रबन्ध गरिनेछ ।
९८. विद्यार्थीहरूको प्रतिभा पहिचान तथा प्रस्फुटनको निम्ती विद्यालय तथा नगरपालिका स्तरमा नगर प्रमुख अतिरिक्त क्रियाकलाप कार्यक्रम संचालन गरिने छ ।
९९. विद्यार्थी मुल्याङ्कन प्रणालीमा आवश्यक सुधार गरिनेछ । परीक्षा तथा मूल्याङ्कनलाई नगरपालिका स्तरमा स्टान्डर्ड कायम गर्नको लागि परीक्षा प्रणालीलाई व्यवस्थित तथा मर्यादित बनाइने कार्यलाई थप प्रभावकारी बनाइने छ । विद्यार्थी मुल्याङ्कनको लागि शिक्षकहरूकै सहभागितामा परीक्षा संचालन तथा व्यवस्थापन समिति गठन गरी आवधिक तथा बार्षिक विद्यार्थी मुल्याङ्कन गरिनेछ ।
१००. नगरपालिकाभित्रका सम्पूर्ण सामुदायिक तथा संस्थागत विद्यालयहरूको पठनपाठन, अतिरिक्त क्रियाकलाप संचालन, परीक्षा व्यवस्थापन र अन्य सम्पूर्ण क्रियाकलापहरू समेटिने गरी नगरपालिका स्तरीय बार्षिक शैक्षिक पात्रो निर्माणलाई निरन्तरता दिइने छ ।
१०१. नगरपालिका स्तरमा रहेका सामुदायिक विद्यालयमा कार्यरत नगर करार शिक्षकलाई यथावत कायम गरिनेछ । विद्यार्थी संख्या, शिक्षक दरवन्दी, विद्यालय समायोजनको आधारमा नगर करार शिक्षक संख्या निर्धारण गर्नको लागि आवश्यक अध्ययन प्रतिवेदन तयार पारी कार्यान्वयन गरिनेछ ।

१०२. विद्यालयमा शैक्षिक गुणस्तर सुदृढीकरण एवं कार्यसम्पादनमा सुधार ल्याउनको लागि सामुदायिक विद्यालयहरूमा विज्ञान प्रयोगशाला, ईपुस्तकालय, सूचना तथा संचार प्रविधिको पहुँच, शैक्षिक सामग्रीको उपलब्धता र उत्कृष्ट नतिजा तथा कार्यसम्पादन हासिल गर्ने विद्यालय, प्रअ, शिक्षकहरूलाई थप प्रोत्साहन अनुदानलाई निरन्तरता दिइ यो सुविधामा आधारभुत तहका विद्यालयहरूलाई समेत समेटिने छ ।
१०३. सामुदायिक विद्यालयहरूमा बालविकासदेखि कक्षा ६ सम्म अध्ययनरत सबै विद्यार्थीहरूका लागि तोकिएको पौष्टिक तत्वहरूको मात्रा रहने गरी स्थानीय उत्पादनबाट दिवा खाजा ब्यबस्थालाई निरन्तरता दिइनेछ । दिवा खाजाको गुणस्तर कायम राख्न पौष्टिकता, सरसफाई, स्थानीयता र अन्य व्यवस्थापनमा थप सुधार गरिनेछ ।
१०४. सामुदायिक विद्यालयहरूमा अध्ययनरत किशोरी अवस्थाका छात्राहरूलाई महिनावारी भएको बेला प्रयोग गर्ने स्यानिटरी प्याड विद्यालय नर्स मार्फत निशुल्क उपलब्ध गराउने ब्यबस्थालाई निरन्तरता दिइनेछ । स्यानिटरी प्याड आवश्यक पर्ने सबै छात्राहरूको तथ्याङ्क एकिन गरी समयमै विद्यालयमा उपलब्ध गराउने व्यवस्था मिलाइने छ ।
१०५. नगरपालिकाले शिक्षाको क्षेत्रमा गरेका सबै कार्यहरूको शैक्षिक स्मारिका मार्फत प्रकाशन तथा प्रशारण कार्यलाई निरन्तरता दिइनेछ । नगरपालिका अन्तर्गत संचालित सबै विद्यालयहरूको पालिका स्तरीय शैक्षिक पात्रो निर्माण कार्यलाई थप प्रभावकारी बनाइनेछ ।
१०६. बालबालिकाहरूमा मौलिक लोक, कला, संस्कृती, गीत, संगित, साहित्य, वाद्यवाधन तथा खेलकूद आदि विकास गर्नको लागि प्रत्येक सामुदायिक विद्यालयमा पुग्नेगरी नगर करार सांस्कृतिक सहजकर्ता तथा खेलकूद प्रशिक्षकको व्यवस्था तथा परिचालन गरिनेछ । विद्यार्थी प्रतिभा पहिचान तथा उत्कृष्ट प्रतिभाहरूको स्थानान्तर कार्यलाई प्रोत्साहित गरिनेछ ।
१०७. विद्यालयहरूलाई अखाध्य भोजन सेवन तथा जंक फुडबाट मुक्त गरिनेछ । विद्यालयहरूमा करेसाबारी, फुलवारी तथा विद्यालय प्राङ्गण हरियाली निर्माण कार्यलाई प्रोत्साहित गरिनेछ ।
१०८. विद्यालय शिक्षक कर्मचारीको आचारसंहिता पालनालाई कडाइपूर्वक नियमन गरिनेछ । मादक पदार्थ सेवन गरी विद्यालय हातामा प्रवेश गर्ने पेशाकर्मी वा अन्यलाई तत्काल कानुनी तथा विभागीय कारवाहीको प्रक्रिया थालिनेछ ।
१०९. शिक्षक विद्यार्थी र अभिभावकको आचारसंहिता निर्माण तथा कार्यान्वयनलाई कडाइपूर्वक पालना गरिनेछ ।
११०. पाठ्यक्रम, शिक्षासम्बन्धी ऐन, नियम, कानून र कार्यविधिहरूको कार्यान्वयनलाई प्रभाकारी बनाइनेछ । अन्य पालिका स्तरमा रहेका शैक्षिक सरोकारवालाहरूबीच अन्तरपालिका स्तरीय शैक्षिक अनुभव आदान प्रदान गरिनेछ ।
१११. पालिका स्तरमा आइसिटी सम्बन्धी शिक्षक विद्यार्थीहरूको मुसिकोट नगरपालिका आइसिटी समुह निर्माण गरी आइसिटीको क्षेत्रमा भइरहेका विकासको बारेमा सुचना आदानप्रदान गरिनेछ ।
११२. विद्यालय व्यवस्थापन समिति, शिक्षक अभिभावक संघ लगायतका समितिहरूको स्थानीय कानून अनुसार गठन, पुनर्गठन, परिचालन तथा व्यवस्थापन गरिनेछ ।
११३. मुसिकोट नगरपालिका स्थित विद्यालयमा कार्यरत शिक्षक, कर्मचारी र नव निर्वाचित जनप्रतिनिधिहरूबीच बृहत् शैक्षिक अन्तरक्रिया कार्यक्रम संचालन गरी मुसिकोटको शैक्षिक सुधार अवधारणा पत्र तयार तथा कार्यान्वयन गरिनेछ ।

११४. बालबालिकाहरूको सर्वाङ्गिन विकासको लागि सबै विद्यालयमा पाठ्यक्रमले तोके बमोजिम अनिवार्य रूपमा साप्ताहिक अतिरिक्त क्रियाकलाप संचालनलाई सुनिश्चितता गरिनेछ । सबै सामुदायिक विद्यालयहरूमा न्यूनतम खेलकुद सामग्रीको व्यवस्था गरिनेछ ।
११५. मुसिकोट नगरपालिका स्तरमा शिक्षासम्बद्ध सरोकारवालाहरूको सुझाव, सहकार्य र समन्वयको आधारमा शैक्षिक कार्यक्रम संचालन व्यवस्थापन गरिनेछ ।
११६. नगर स्तरीय वार्षिक परिक्षामा उत्कृष्ट हुने पहिलो, दोस्रो र तस्रो विद्यार्थीलाई प्रोत्साहन गरिने छ ।
११७. सेनेटरी प्याडको डिसपोज गर्न प्रत्येक विद्यालयहरूमा उपयुक्त व्यवस्था गरिने छ ।
११८. फरक क्षमता भएका विद्यार्थीको पठन पाठनलाई व्यवसायीक बनाउदै समायोजन गर्ने नीति लिइने छ ।

युवा तथा खेलकूद नीति

११९. हरेक क्षेत्रमा युवा परिचालनको नीति अनुसार युवा नै परिवर्तनको सम्वाहक भएकोले उनीहरूलाई व्यवस्थाप्रति निराशा आउन नदिई आय-आर्जनमा लगाउन, विकास, विपद् व्यवस्थापन, संस्कृति प्रवर्द्धन लगायत रचनात्मक सहभागिता जनाउन विशेष युवा लक्षित प्रोत्साहन कार्यक्रम अवलम्बन गरिने छ ।
१२०. युवाहरूको सीप, क्षमता, दक्षता र प्राविधिक ज्ञानलाई मुसिकोटको विकासमा लगाई युवा रोजगारीको लागि प्राविधिक सहयोग उपलब्ध गराईनेछ ।
१२१. युवा प्रतिभा पहिचान, युवा उद्यमशीलता तथा स्वरोजगार, युवा महोत्सव र उत्कृष्ट खेलाडीलाई प्रोत्साहनका कार्यक्रम संचालन गर्न पहल गरिने छ ।
१२२. मुसिकोट नगरपालिकामा योग्य र सबल नागरिक निर्माण गर्न युवाहरूका लागि खेल, मनोरञ्जन, ज्ञान र सीपको विकास गर्न मेयरकप खेलकूद सञ्चालन गरिने छ ।
१२३. पार्क, खुलाक्षेत्र, व्यायामशाला तथा खेल मैदानको व्यवस्थापनको लागि सरकारी तथा सार्वजनिक जग्गा प्रयोगमा ल्याइने छ ।
१२४. मुसिकोट नगरपालिकामा निर्माणाधिन रङ्गाशाला तथा खेलकूद मैदानको निर्माणका कार्य यथाशिघ्र सम्पन्न गरिने छ ।
१२५. शारीरिक तथा मानसिक विकासकालागि नगरमा खेलकुद युवा क्लवहरू स्थापना गर्न प्रोत्साहित गरिने छ ।

स्वास्थ्य नीति

१२६. आम नागरिकलाई संबिधानमा उल्लेखित स्वास्थ्य नीतिको भावना अनुसार नगरपालिकाले सामाजिक स्वास्थ्य सुरक्षा बीमाको माध्यमबाट सेवा दिन स्वास्थ्य बीमामा आबद्ध गराउने नीति लिइने छ ।
१२७. हाल नगरपालिकाका १० वटा विद्यालयमा कार्यरत नर्सहरूलाई थप जिम्मेवारी तोकी प्रोत्साहनको व्यवस्था गरिने छ ।

१२८. नियमित खोप सेवाबाट पहुँच नरहेका लक्षित समुहका बालबालिकाहरूलाई पहुँचमा ल्याई ड्रप आउट भएकाहरूको घरधुरी सर्वेक्षण मार्फत खोजि गरि खोप लगाउन छुटेका बालबालिकालाई खोप पुरा गरी पूर्णखोप पालिका सुनिश्चित गरिने छ ।
१२९. आफ्नो भवन नभएका र जीर्ण भवनबाट सेवा संचालन गरि रहेका स्वास्थ्य संस्थाहरूको भवन निर्माण प्रक्रिया अगाडी बढाईने छ ।
१३०. महिला स्वास्थ्य स्वयम् सेविकाहरूलाई थप प्रोत्साहन दिइने छ ।
१३१. नेपाल नेत्र ज्योतिसंघद्वारा संचालित आँखा उपचार केन्द्रलाई शिविर संचालन र अन्य व्यवस्थापनका लागि आवश्यक सहयोग गरिने छ ।
१३२. सि.एम.सि.नेपालसंगको साझेदारी र समन्वयमा नगरपालिका भित्र मानसिक स्वास्थ्य कार्यक्रम संचालन गरिने छ ।
१३३. वान हर्ट वर्ल्ड वाइडसंग समन्वय र साझेदारीमा मातृ तथा नवजात शिशु स्वास्थ्य कार्यक्रम संचालन गरिने छ ।
१३४. स्वास्थ्य क्षेत्रमा काम गर्ने सबै सरकारी, गैह्र सरकारी संस्थाहरु संग पब्लिक प्राईभेट पाटनरशिपको नीति अबलम्बन गरिने छ ।
१३५. यस आ.व. देखी सुत्केरी महिला, विपदमा परेका व्यक्ति तथा अति विपन्न परिवार दिइदै आएको निशुल्क एम्बुलेन्स सेवालाई निरन्तरता दिइनेछ ।
१३६. विरामीको अपरेन तथा अन्य अवस्थामा तत्काल आवश्यक पर्ने व्लड उपलब्धताको लागि सरोकारवालाहरूको समन्वयमा आवश्यक पर्ने स्रोतको खोजी गरी व्लड बैंक स्थापना स्थापना गरिने छ ।
१३७. नगरवासी नागरिकहरूको स्वास्थ्य सेवालाई ध्यान दिंदै यसै आ.व.देखी नगर अस्पताल स्थापना गरिने छ ।

आयुर्वेद नीति

१३८. आयुर्वेदिक औषधीको प्रयोग र यसको अबलम्बनमा व्यापक प्रचार प्रशार र जनचेतना जगाइने छ ।
१३९. मुसिकोट नगरपालिकाको पायक पर्ने स्थानको खोजी गरी आयुर्वेदिक औषधालयको भवन लगायतका आवश्यक पूर्वाधारको निर्माण गर्न पहल गरिने छ ।
१४०. औषधालयमा औषधी, योग र आयुर्वेदिक आरोग्य शैली सम्बन्धी परामर्श, पन्चकर्म थेरामी तथा दीर्घ रोगी, बाल, जेष्ठ नागरिक, स्तनपायी महिलालाई निशुल्क पोषिलो र रोग प्रतिरोध क्षमता अभिवृद्धि गर्ने औषधी प्राप्तिको सुनिश्चिता गरिने छ ।
१४१. परम्परागत स्वास्थ्यकर्मीलाई जडिबुटी सम्बन्धी तालिम योग, स्वास्थ्य जीवनशैली तथा प्रकृति अनुकूलनका सरसफाई समबन्धी सचेतना, तालिम र नियमन मार्फत आयुर्वेद उपचारको मुलप्रवाहमा समाबेस गरिने छ ।
१४२. अभिभावक तथा विद्यार्थीलाई प्राकृतिक रूपमा स्वस्थ राख्नका लागि विद्यालयहरूमा योग शिविर तथा विद्यालय आयुर्वेद स्वास्थ्य शिक्षा कार्यक्रम सन्चालन गरिनेछ ।

१४३. नियमित योग अभ्यासको लागि नीजि क्षेत्रलाई प्रोत्साहन गरिने छ ।

नगर सभा सदस्यज्यूहरू,

महिला नीति

१४४. नगरपालिकाको टोल, वडास्तरमा महिला समुह, समिति र सहकारी संस्था स्थापना गरी महिलाहरूको सशक्तिकरण तथा आयआर्जनमा बृद्धि गरिने छ ।
१४५. लैंगिक हिंसा, घरेलु हिंसा सम्बन्धि जनचेतनामुलक कार्यक्रम सञ्चालन गरी हिंसा बिरुद्धको कानूनलाई कडाइका साथ कार्यान्वयनमा जोड दिइने छ ।
१४६. हिंसामा परेका महिलाहरूलाई आपतकालीन उद्धारका लागि सेफ हाउस व्यवस्थापनका लागि आवश्यक सहयोग गरिने छ ।
१४७. महिलाहरूमा हुने वा हुन सक्ने स्वास्थ्य समस्याको जटिताका आधारमा क्रमशः स्वास्थ्य शिवीर सञ्चालन गरिने छ ।
१४८. विपन्न र आर्थिक रूपमा बञ्चितिकरणमा परेका महिलाहरूलाई व्यावसाय संचालन तथा आयमूलक कार्यमा संलग्न गराई स्वरोजगारी सृजना गर्न व्यावसायिक तथा सीप मूलक तालिम संगै बिउ पूँजीको व्यवस्था मिलाईने छ ।
१४९. स्थानीय तहका कार्यक्रम तर्जुमा गर्दा लैंगिक विश्लेषण र लैंगिक बजेट प्रणालीलाई अनिवार्य गर्दै अनुगमन तथा मूल्यांकनका संयन्त्र निर्माण गरिने छ ।
१५०. हिंसाबाट प्रभावित भएका महिलाहरूका लागि मनोविमर्श सेवा संचालन गरिने छ ।
१५१. हिंसामा परेका महिलाहरूलाई सहज न्यायमा पहुँच, आवश्यक संरक्षण र आत्म निर्भताको लागि व्यवसाय संचालन गर्नका लागि हिंसा निवारण कोषलाई निरन्तरता दिईने छ ।
१५२. समानकामको समान ज्याललाई सुनिश्चित गर्ने नीति लिइनेछ ।
१५३. सहिद, घाइते तथा वेपत्ता परिवारलाई उचित सम्मान गर्न आवश्यक व्यवस्था मिलाइनेछ ।

बालबालिका नीति

१५४. बुवा आमा गुमाएका अनाथ बालबालिकाहरूलाई शैक्षिक सामाग्री सहयोग र शैक्षिक वृत्तिमा विशेष व्यवस्था गरिनेछ । सोका लागि निजी विद्यालय र शैक्षिक प्रतिष्ठानहरूमा निश्चिच प्रतिशत कोटा छुट्याउन बाध्यकारी नीति अवलम्बन गरिने छ ।
१५५. दलित, विपन्न र जेहेन्दार विद्यार्थीको पठनपाठनमा सहजताका लागि विशेष छात्रवृत्तिको व्यवस्था गरिने छ ।
१५६. बालबिवाह र बालहिंसा एवं बाल दुर्व्यवहार न्युनीकरण सम्बन्धी तर्जुमा भएका कानूनहरूको बारेमा सचेतनाका कार्यक्रम संचालन गर्दै उक्त कानूनहरूलाई प्रभावकारी रूपमा कार्यान्वयन गर्न पहल गरिने छ ।

१५७. विभिन्न कारणले जोखिममा रहेका बालाबालिकाको आपतकालिन उद्धार तथा पुनस्थापनको लागि बाल उद्धार कोष स्थापना गरिने छ ।
१५८. विद्यालय, नगर तथा वडामा बालक्लव गठन गरी चेतना अभिवृद्धिमुलक कार्यक्रम सञ्चालनमा ल्याइने छ ।
१५९. टुहुरा, अनाथ एवं संरक्षण विहीन बालबालिकालाई वैकल्पिक संरक्षणका लागि उचित व्यवस्थापनका लागि पहल गरिने छ ।
१६०. सामुदायिक विद्यालयका बालमैत्री कक्षा शिक्षक र बालविकास केन्द्रको सहयोगी शिक्षिकालाई सामाजिक मनोचिकित्सा सम्बन्धी प्रशिक्षण तालिम सञ्चालन गरिने नीति लिइने छ ।
१६१. स्थानीय तहमा सडक तथा बेबारिसे बालबालिकाहरू लगायत दुर्व्यशनमा फसेका बालबालिकाहरूको पहिचान गरि उनीहरूको पुनस्थापना कार्यक्रम संचालन गरिने छ ।
१६२. बालमैत्री स्थानीय शासनको सुनिश्चितता गर्न नीति बनाई बाल संवेदनशील बजेट तथा कार्यक्रम तर्जुमा गरिने छ ।
१६३. बालबालिकाको मनोरञ्जनका लागि नगरपालिका भित्र बाल उद्यान निर्माण तथा सञ्चालन गरिने छ ।
१६४. मुसिकोट नगरपालिका अन्तर्गत बालिकामैत्री, आपाङ्गमैत्री, सुरक्षित विद्यालय तथा स्वास्थ्य केन्द्रहरूको प्रवर्द्धन गर्न पूर्वाधार सुधार तथा विद्यालयमा स्यानीटेरी प्याड, बालिका र अपाङ्ग लक्षित खेलकुद लगायतका कार्यक्रमहरू संचालन गरिने छ ।
१६५. नगरको वडाहरूमा बालश्रम विरुद्ध विभिन्न अभियानात्मक कार्यक्रमहरू संचालन गरी बालश्रम मुक्त नगरपालिका घोषणा गर्न योग्य सूचकहरूको अवस्था विश्लेषण गरी बालश्रम मुक्त नगरपालिका घोषणा गरिनेछ ।
१६६. बुबा आमा विहिन बालबालिकाको संरक्षण सामाजिक सुरक्षाको व्यवस्था गरिनेछ ।

अशक्त तथा अपांगता नीति

१६७. अपाङ्ग भएका व्यक्तिहरूबाट सञ्चालित व्यवसायीक फर्म, आयआर्जन क्रियाकलाप, कृषिउपज उत्पादन, पशुपालन व्यवसायमा उनीहरूले पेश गरेको परियोजनाको लागि नगर सरकारबाट विशेष प्रोत्साहन र सहयोगको कार्यक्रम सञ्चालन गरिनेछ । सोको प्रभावकारिताको लागि नियमन गरिने छ ।
१६८. यस नगरपालिका भित्र हरेक भौतिक पूर्वाधार निर्माण गर्दा अपाङ्ग मैत्री बनाउने नीति लिइने छ ।
१६९. नगरपालिका भित्रका अपांगता भएका व्यक्तिहरूको क्षमता विकासका लागि कार्यक्रम बनाई लागु गरिने छ ।
१७०. अपांगता भएका व्यक्तिहरूको सहज जीवन यापनका लागि आवश्यकताका आधारमा सीपमुलक तालिम दिई व्यावसाय संचालन गर्न सहयोग गरिने छ ।
१७१. अपांगता भएका व्यक्तिहरूलाई सहजरूपमा अपांगता परिचय पत्र प्राप्तिको लागि वडा वडामा घुम्ती सेवा शिविर निरन्तर संचाल गर्ने नीति अवलम्बन गरिने छ ।

१७२. अपांगता भएका व्यक्तिहरूको पक्षमा तर्जुमा गरिएका ऐन नियम तथा कानूनलाई समुदायका अपांगता भएका व्यक्ति र आश्रित परिवारहरू समक्ष पुर्याउनको लागि आवश्यक कृयाकलापहरू सञ्चालन गरिने छ ।
१७३. अपाङ्गता भएका व्यक्तिहरूको सहज जीवनयापन गर्न कृत्रिम हात, खुट्टा, हिवलचियर लगायत आवश्यक सामग्री वितरणको व्यवस्था गरिने छ ।
१७४. शारीरिक अपांगता भएका १८ वर्ष मुनिका बालबालिकाहरूको अपांगता पहिचाहन गरी उपचार शल्यक्रिया अर्थोपेडिक सहायक सामग्री पुनस्थापना गराई जीवन यापनमा सहजता गराइनेछ ।

जेष्ठ नागरिक नीति

१७५. जेष्ठ नागरिकको अनुभव ज्ञान सीप हस्तान्तरण गर्न ज्येष्ठ नागरिक आरोग्य केन्द्र सञ्चालन गरिने छ ।
१७६. परिवारबाट अपहेलनामा परेका, घरबार विहिन भएका, अति गरिब र अशक्त जेष्ठ नागरिक राख्न मिल्ने नगरपालिकाको आसपासको उपयुक्त स्थानमा करिब ५० जना जेष्ठ नागरिक राख्न मिल्ने खानपान सहितको ज्येष्ठ नागरिक आवास स्थापना र सञ्चालनको कार्य अगाडि बढाईने छ ।
१७७. सबै जेष्ठ नागरिकलाई अनिवार्य रूपमा स्वास्थ्य विमा कार्यक्रम भित्र आवद्ध गरिने छ ।
१७८. "जेष्ठ नागरिक अनुभवका खानी, जेष्ठ नागरिकलाई बसालौं सम्मान गर्ने बानी" भन्ने नारालाई आत्म साथ गर्दै जेष्ठ नागरिक सम्मान कार्यक्रम संचालन गरिने छ ।
१७९. जेष्ठ नागरिकहरूको लागी एकलो महशुसको अन्त्य गर्न नगर स्तरीय जेष्ठ नागरिक दिवा सेवा संचालन कार्यलाई निन्तरता दिइनेछ ।

दलित नीति

१८०. उत्पीडित र अति विपन्न दलित समुदायलाई स्वरोजगारी सँग जोडन पशुपालन, कृषि उत्पादन, लघुउद्यम व्यवसायमा जोड दिईने छ ।
१८१. भुमिहिन तथा घरबार विहिन दलित परिवारका सदस्यहरूको संभाव्य स्थानहरूमा सुविधाजनक आवास कार्यक्रम संचालन गर्न पहल गरिने छ ।
१८२. सुरक्षित नागरिक आवास कार्यक्रम अन्तर्गत खरको छानामुक्त अभियान र जनता आवास कार्यक्रममा दलितलाई पहिलो प्राथमिकता राखी कार्यक्रम संचालन गरिने छ ।
१८३. प्राविधिक, आर्थिक, सामाजिक तथा सांस्कृतिक रूपमा संभाव्य देखिएका स्थानहरूमा समावेशी, जातीय सदभावयुक्त नमुना ग्रामीण तथा शहरी वस्ती स्थापना गरिने छ ।
१८४. दलित समुदायमा सामाजिक, सांस्कृतिक, मनोवैज्ञानिक, व्यवसायिक, आर्थिक रूपान्तरणका लागि सचेतना एवं सशक्तिकरण अभियान सञ्चालन गरिने छ ।
१८५. दलित समुदायको परम्परागत सिपलाई संरक्षण, प्रवर्द्धन, रोजगारी सृजना तथा तालिम संचालन गरी आवश्यकताका आधारमा आवश्यक सामग्री उपलब्ध गराई व्यवसायी बनाइनेछ ।

१८६. दलित समुदायका विद्यार्थीहरूलाई लोकसेवा आयोग लगायत सरकारी सेवामा प्रवेश गर्नको लागि आवश्यक तालिम तथा अभिमुखीकरण कक्षा संचालन गरिनेछ ।

आदिवासी जनजाति नीति

१८७. आदिवासी जनजातिको भाषालाई प्रोत्साहन गर्न आधारभूत तह सम्मका शिक्षा पाठ्यक्रम स्थानीय भाषामा सञ्चालन गर्न उचित प्रवन्ध गरिने छ । सबै आदिवासी जनजातीहरूको भाषा, संस्कृति र भेषभुषा संरक्षण र प्रवर्द्धन गर्न नगरपालिकाबाट उचित सहयोग कार्यक्रम सञ्चालन गरिने छ ।

१८८. आदिवासी जनजातीको परम्परागत संस्कृति र संस्कारलाई जर्गेना गर्ने नीति लिइनेछ ।

नगर सभा सदस्यज्यूहरू,

पूर्वाधार विकास नीति

“दिगो र वातावरणमैत्री पूर्वाधार, समृद्ध मुसिकोट निर्माणको आधार”

१८९. प्रधानमन्त्री रोजगार कार्यक्रम, मुख्यमन्त्री रोजगार कार्यक्रम लगायत उपभोक्ता समिति मार्फत सञ्चालन गरिने योजनाहरूको प्रभावकारी कार्यान्वयनका लागि समितिका पदाधिकारीहरूलाई अभिमुखीकरण तालिमको व्यवस्था गरिने छ ।

१९०. राप्ती तथा मध्य पहाडी राजमार्गमा यात्रु प्रतिकालय तथा यातायात विश्राम स्थल र सार्वजनिक शौचालय निर्माण गर्नका लागि सम्वन्धित आयोजना संग साझेदारीमा काम गर्न पहल गरिने छ ।

१९१. स्थानीय नदी, खोला तथा बगरहरूबाट नदिजन्य पदार्थ उत्खनन तथा संकलनका लागि प्रारम्भिक वातावरणीय परिक्षण (IEE) प्रतिवेदन तयार गरी कार्यान्वय गरिने छ ।

१९२. नक्सा पास कार्यविधि पास भई नक्सा पासको काम समेत शुरु भईसकेको परिप्रेक्ष्यमा सो काम लाई अझै प्रभावकारी बनाउनका लागि रेडियो कार्यक्रम, प्रचार सामाग्री छपाई, अभिमुखीकरण तालिम र गोष्ठी संचालन गरिने छ ।

१९३. संघ र प्रदेशमा योजना माग गर्नका लागि विस्तृत आयोजना प्रतिवेदन (DPR) अनिवार्य हुँदा सडक पुल, स्थानीय सडक, भवन, खानेपानी, सिंचाई आदिको DPR तयार गरी कार्यान्वयनमा ल्याइने छ ।

१९४. ढल निर्माण कार्य सम्पन्न भइसकेको खलंगा वजार तथा आसपासका क्षेत्रबाट निस्कने दुषित पानी व्यवस्थापन (Waste Water Management) का लागि विस्तृत आयोजना प्रतिवेदन (DPR) तयार गरि कार्यान्वयन गरिने छ ।

१९५. मुसिकोट नगर पालिकाको बजार क्षेत्रहरूमा गैर सरकारी संस्थाहरू संगको साझेदारीमा नियमित पानी सहितको सार्वजनिक शौचालय निर्माण गरिने छ ।

१९६. वाढी, पहिरो, महामारी जस्ता विपद जन्य घटना पीडित नगरबासिलाई उद्धार प्रश्चात आश्रय दिनका लागि सदरमुकाम आसपासको क्षेत्रमा २० देखि ३० जना सम्म क्षमता भएको बहुउद्देश्यीय सामुदायिक भवन निर्माण गर्न पहल गरिने छ ।
१९७. पूर्वाधार निर्माण कार्यलाई अझै पारदर्शी, मितव्ययी र प्रभावकारी बनाउनका लागि योजनाहरूको वर्गीकरण गरी स्थानीय आयोजना बैंक स्थापना गर्ने र कार्यान्वयन योग्य योजनाहरू क्रमशः कार्यान्वयन गर्दै लगिने छ ।
१९८. निर्माणाधिन रंगशालालाई पुर्णता दिन थप बजेटको व्यवस्था गरी रंगशालालाई सन्चालनमा ल्याइनेछ ।
१९९. सवारी साधनहरूलाई व्यवस्थित रूपमा पार्किङ गर्न मुसिकोट नगरपालिका २ नं. वडामा सिटि वस पार्क निर्माण गरि संचालनमा ल्याइने छ ।
२००. मुसिकोट नगरपालिकाको सितल पोखरी - सेरीगाँउ - बागवजार - खलंगा - मठ - सल्ले र सोलावाड, पीपलनेटा, चौतारा, सिजेरी खोला, रातामाटा, पानाखोला र छिवाड जिउला साँख सम्मको सडकमा रातको समयमा आवतजावत सजिलो र सुरक्षित बनाउन सडक सोलार बत्ती तथा मुख्य शहरी क्षेत्रमा निगरानी गर्न CCTV को व्यवस्था मिलाइनेछ ।
२०१. नगरपालिकाको बजार क्षेत्र भित्र रहेको बालमन्दिरको व्यवस्थित तवरले निर्माण गरी उपयोगमा ल्याइने छ ।
२०२. खलंगा स्थित शहिद मैदानमा सानो गाडी र मोटरसाइकिल पार्किङका लागि ३ तले पार्किङ स्थल बनाउनका लागि DPR तयार गरि निर्माणको काम थालनी गरीनेछ ।
२०३. मुसिकोटको सौन्दर्यता, पर्यटन विकास, सिंचाई तथा विद्युत उत्पादन गर्न मुनपा १ दमखोलामा कृत्रिम ताल निर्माणको लागि DPR तयार गरी निर्माण कार्य सुरु गरिनेछ ।
२०४. नगर क्षेत्रमा सम्पूर्ण व्यक्तिहरूलाई सहज रूपमा परिवहन गर्नकालागि नगरवस संचालनको व्यवस्था गरिने छ ।
२०५. खलंगा लगायतका बजार क्षेत्रबाट उत्सर्जन हुने फोहोरमैला व्यवस्थापनका लागि प्रशोधन सहितको व्यवस्थित Landfill Site को लागि DPR तयार गरि निर्माण कार्य सुरु गरिने छ ।
२०६. मुसिकोट नगरपालिकाका विभिन्न मुहान तथा ताल तलैयाहरूमा पानी संकलन गरी (Recharge) गर्ने व्यवस्थापनको नीति लिइने छ ।

झोलुङ्गे पुल नीति

२०७. मुसिकोट नगरपालिका क्षेत्र भित्रका नदि तथा खोलाहरूमा नगरबासीहरूको सहज आवजजावतका लागि झोलुङ्गे पुल निर्माण कार्यलाई निरन्तरता दिइने छ ।

सडक नीति

२०८. वडा कार्यालयहरूसम्म पुग्ने कच्ची सडकहरूको स्तर उन्नती तथा आवश्यक मर्मत गरी बाह्र महिना संचालन योग्य बनाईने छ ।

२०९. स्थानीय सडकहरू निर्माण गर्दा प्राकृतिक माटोको क्षय भई प्राकृतिक प्रकोप निम्तिन सक्ने संभावनालाई मध्यनजर गरी त्यसको न्यूनिकरण गर्न लागत इष्टमेटमा ५ प्रतिशत बजेट बायो ईन्जिनियरिङ (Bio Engineering) कार्यको लागि विनियोजन गर्न लगाई कामको सुरुवात गरिने छ ।
२१०. नयाँ सडकहरू निर्माणको कामलाई वातावरण मैत्री र दिगो बनाउनका लागि प्रारम्भिक वातावरणीय परिक्षण (IEE) प्रतिवेदन तयारी कार्यान्वयन गरिने छ ।
२११. सडक स्तरोन्नतिको मुख्य काम नै सडक चौडाई, घुम्ती तथा चढाई सुधार भएको र यसका लागि अतिरिक्त जग्गा आवश्यक पर्ने भएकोले सो को सुनिश्चता गरेर मात्र योजना माग गर्ने वा कार्यान्वयन गर्ने नीति लिइने छ ।
२१२. बढ्दो सवारी दुर्घटनालाई मध्यनजर गरी ट्राफिक प्रहरी र स्थानीय सरोकरवालाहरू संगको समन्वयमा सडक सुशासन सम्बन्धी सचेतना मुलक कार्यक्रम सञ्चालन गरिने छ ।
२१३. सार्वजनिक जग्गा/सडक अतिक्रमण गरी घर टहराहरू निर्माण गर्दा एकातिर नगरका सौन्दर्य विग्रिने र अर्को तिर दुर्घटनाको जोखिम बढ्ने भएकाले जग्गा च्यापी तयार गरिएका घर टहरा वर्कसपहरू समन्वयात्मक रूपमा बैठक वसी हटाउने प्रक्रिया अगाडि वढाइने छ ।
२१४. पहिरोको जोखिम कम गर्न वर्षाको समयमा खास गरी आषाढ देखि आश्विन सम्म सडक खन्न पूर्ण रोक लगाईने छ ।
२१५. नगर क्षेत्रमा सार्वजनिक सडकहरूको अतिक्रमण गर्ने प्रवृत्तिलाई निरुत्साहीत गरिनेछ ।
२१६. नगरपालिकाको राप्ती लोकमार्ग र मध्यपहाडी लोकमार्गमा अवरोध रहीत आवागनमा सुनिश्चितता गरिने छ ।
२१७. सडकका कारण अन्य क्षेत्रमा प्रतिकुल असर पर्न नदिन वातावरणीय प्रभाव मुल्यांकनको आधारमा हरीयाली प्रवर्द्धन कार्यक्रमलाई प्राथमीकता दिइने छ ।
२१८. नगर क्षेत्रमा नयाँ सडक खन्नुको साटो भएका सडकहरूको स्तर उन्नतीमा विशेष ध्यान दिइने छ ।

खानेपानी नीति

२१९. खानेपानीको स्रोत संरक्षण तथा उपयुक्त पूर्वाधार विकास गरी खानेपानीको आपुर्ति व्यवस्था गरिने छ सबै नगरवासीहरूलाई भरपर्दो, शुद्ध र गुणस्तरीय खानेपानीको सेवाका लागि एक घर एक धारा नीति १४ वटै वडाहरूमा विस्तार गरी कार्य सम्पन्न गरदै लगिने छ ।
२२०. नगरपालिका क्षेत्र भित्र आवश्यक खानेपानी योजनाहरूको सुची तयार गरी जि.आइ.एस.मा आधारित खानेपानी गुरु योजना तयार गरिने छ ।
२२१. लिफ्टिङ खानेपानी शुरुवात भएका स्थानहरूमा प्रभावकारी कार्यान्वयन गरिनुका साथै नयाँ आयोजनाहरू साझेदारीमा संचालन गरिने छ ।
२२२. नगरका विभिन्न क्षेत्रमा रहेका मुहानहरूको पहिचान गरी नियमानुसार दर्ता गरेर संचालन र व्यवस्थापन गरिने छ । सार्वजनिक जग्गामा रहेका मुहानहरूको संरक्षण, नियमन तथा

व्यवस्थापन गरिने छ । प्रत्येक वडामा खानेपानी वितरणसम्बन्धी वडागत रूपमा उपभोक्ता समितिहरू निर्माण गरी वडागत खानेपानी व्यवस्थापनलाई एकिकृत र प्रभावकारी गरिने छ ।

सिंचाई नीति

२२३. नगरपालिका क्षेत्र भित्रका खेतीयोग्य जमिनमा बाह्रै महिना सिंचाई सुविधा प्रदान गर्नको लागि प्राकृतिक मूल संरक्षण तथा पोखरी निर्माण गरी सिंचाईका सुविधाहरू उपलब्ध गराउने नीति अवलम्बन गरिने छ ।
२२४. प्रयास सिंचाईको सुविधाको पूर्तिका लागि संघ संस्था, प्रदेश सरकार, संघीय सरकारसँग सहकार्य गरिने छ ।
२२५. नगरपालिका क्षेत्र भित्र आवश्यक सिंचाई योजनाहरूको सुची तयार गरी जि.आइ.एस.मा आधारित सिंचाई गुरु योजना तयार गरिने छ ।
२२६. सानीभेरी, सांख खोला र मुग्लुखोला आसपासका खेतीयोग्य जमीनहरूलाई सिंचाई गर्न नदीको पानी लिफ्ट गरी नदी छेउछाउका खेतीयोग्य जमीनहरूलाई सिंचाई गरिनेछ ।

भवन नीति

२२७. भवन नक्सा पास तथा अभिलेखिकरण कार्यलाई प्रभावकारी बनाउनेछ । सदरमुकाम आस पास तथा वजार क्षेत्रका भवनहरूको अभिलेखाङ्कन कार्यलाई निरन्तरता दिइनेछ ।
२२८. आफ्नै भवन नभएका वडा नम्बर १, ४, ५, ९, १४ का वडा भवन निर्माण कार्यलाई प्राथमिकता दिई छिटो छरितो बनाउन प्रेरित गरिने छ ।
२२९. सार्वजनिक तथा निजी भवनहरूको निर्माण गर्दा प्रभावकारी रूपमा राष्ट्रिय भवन संहिताको पालनामा जोड दिईने छ ।
२३०. नगरपालिकालाई वातावरणमैत्री नगरपालिका निर्माण गर्नको लागि फलफुलको नर्सरी स्थापना गरी एक घर दूई रुख तथा एक घर पांच गमला अभियानको रूपमा संचालन गरी प्रभावकारी रूपमा कार्यान्वयन गरिने छ ।
२३१. नक्शा पास विना निर्माण भएका नगर क्षेत्रका घरहरूको अभिलेखिकरण गर्न चालु आ.व.मा निवेदन दिई प्रकृत्यामा आउनेलाई लाग्ने दस्तुरमा ३५ प्रतिशत छुट दिईने व्यवस्था गरिने छ ।
२३२. नगरपालिकावाट निर्माण सम्पन्न भएका विभिन्न भवन संरचनाहरूको मर्मत संभार गरिने छ र निर्माणाधिन भवनहरू यसै आ.व. भित्र सम्पन्न गरिने छ ।

विद्युतिकरण नीति

२३३. आगामी आ.व.मा नेपाल विद्युत प्राधिकरणको समन्वयमा नगरपालिकालाई पूर्ण विद्युतिकरण गरी अध्यारोमुक्त नगरपालिका घोषणा गरिने छ ।

२३४. नगरपालिकाको आर्थिक सहयोगमा सञ्चालित साना लघुजलविद्युत आयोजनाहरूको मर्मत सम्भार तथा लघु जलविद्युतहरूबाट उत्पादित विद्युतलाई केन्द्रिय प्रसारण लाइनमा आवद्धता गर्न नेपाल विद्युत प्राधिकरण रूकुम पश्चिम सँगको समन्वयमा आवश्यक पहल गरिने छ ।
२३५. मुसिकोट नगरपालिका भित्र २ फेजको विद्युत लाइन विस्तार भई विद्युत सेवा उपभोग गरिरहेका क्षेत्रहरूमा ३ फेजको लाइन विस्तारकालागि नेपाल विद्युत प्राधिकरणसंग समन्वय गरी संचालन गरीने छ ।
२३६. विभिन्न समयमा विस्तार भएका विद्युत लाइनहरूलाई व्यवस्थित गरी सडक छेउबाट सन्चालनमा ल्याउने व्यवस्थाका लागि नेपाल विद्युत प्राधिकरणसंग समन्वय गरी कार्य संचालन गरीने छ ।
२३७. हाल विद्युत लाइन विस्तार गरी विद्युत सेवा प्रदान गर्न नसकिने नगरपालिका स्थानहरूमा वैकल्पिक उर्जा कार्यक्रम मार्फत जोडिने छ ।

नगर सभा सदस्य ज्युहरु !

वन तथा वातावरण नीति

"मुसिकोटको हरियाली भूमी, जोगाई राखौं जुनीजुनी"

२३८. सामुदायिक वन तथा अन्य निकायको सहयोगमा एक वडा एक नर्सरी कार्यक्रम संचालन गरी वृक्षा रोपणका कार्यक्रमहरूलाई अगाडि बढाइने छ ।
२३९. वनलाई वातावरण संरक्षण सँगसँगै आय आर्जनसँग जोडेर सदुपयोग गर्ने नीति अवलम्बन गरिने छ ।
२४०. नदी, खोल्सा किनाराको दुवै तर्फको २० मिटर भूमिमा रुख तथा बोटविरुवा कटानलाई निरुत्साहन गरिनेछ ।
२४१. खोला, नदिमा विद्युतिय करेन्ट र विषादी प्रयोग गरी माछा मार्ने कामलाई निरुत्साहित गरी अटेर गर्नेलाई दण्ड जरिवाना गरिने छ । साथै जलीय पारिस्थितिक प्रणालीलाई संरक्षणमा विशेष जोड दिइने छ ।
२४२. जलाधार संरक्षणका लागि आवश्यक कार्यक्रमको व्यवस्था मिलाइने छ ।
२४३. सामुदायिक वन उपभोक्ता समितिहरूलाई नगरपालिकाको राजश्वको दायरामा ल्याइनेछ । सामुदायिक वन उपभोक्ता समूह तथा कबुलियती वन समुहको क्षमता विकासका कार्यक्रमहरू संचालन गिरने छ ।
२४४. नगरपालिका वडामा बसोवास गर्ने नागरिकहरूको अस्पताल, दुर्घटनास्थल, वासस्थान तथा समुदाय आदि स्थानहरूमा विभिन्न कारणबाट मृत्यु भएका मृत व्यक्तिको शव हकवाला, आफन्त तथा सरोकारवालाले आ-आफ्नो धर्म संस्कृति, चालचलन बमोजिम अन्त्येष्टि गर्न दाउरा निशुल्क दिदै आएको कार्यलाई निरन्तरता दइएको छ ।

फोहरमैला व्यवस्थापन नीति

२४५. “फोहर जसले गर्छ उसले मुल्य तिर्नु पर्दछ” भन्ने नीतिलाई अवलम्बन गर्दै नगर क्षेत्रमा हुने फोहरमैलालाई टोल सुधार समिति वा नगरबासीबाट शुल्क उठाई फोहोर साझेदारी प्रणालिमा उचित व्यवस्थापन गरिने छ ।
२४६. सदरमुकाम आस पासका क्षेत्रवाट निस्कने फोहर मैलालाई व्यवस्थापन गर्नका लागि डम्पिङ साईटको पहिचाहन भई विस्तृत आयोजना प्रतिवेदन (DPR) समेत तयार गरि सकिएको योजनालाई सिध्न कार्यान्वयनमा ल्याईने छ ।
२४७. फोहरमैला नै उत्पादन नगर्ने, न्युन गर्ने, त्यसलाई पुनः प्रयोग कार्यलाई व्यवहारमा अवलम्बन गर्न सरोकारवालाहरुको सहयोग र सहभागितामा सीपमुलक, सचेतनामूलक कार्यक्रम संचालन गरिने छ साथै फोहरवाट वायो ग्यास उत्पादनका लागि वैकल्पिक उर्जा प्रवर्द्धन केन्द्रसंग आवश्यक समन्वय गरिने छ ।
२४८. फोहोरमैला उत्सर्जन स्थलमा नै कुहिने र नकुहिने फोहर छुट्याउने र कुहिने फोहोरलाई मल बनाई करेसावारीमा प्रयोग गर्ने कार्य अवलम्बन गरिने छ ।
२४९. नगरका बजार, राजमार्ग तथा नदी आसपासका क्षेत्रमा प्लास्टिक प्रयोगको वैकल्पिक व्यवस्था गरी फोहोर मैला व्यवस्थापनका लागि स्थानीय टोल र वस्तीहरूसँग सहकार्य गरिने छ ।
२५०. फोहरमैला व्यवस्थापनको लागि आवश्यक पर्ने भौतिक साधनहरुको उचित व्यवस्थापन गरिनेछ ।
२५१. यस आ.व. देखी दाहा संस्कारका लागि निशुल्क दाउरा उपलब्ध गराउदै आएको कार्यक्रमलाई निरन्तरता दिइनेछ ।

विपद व्यवस्थापन नीति

२५२. विपदवाट हुने क्षती न्यूनीकरण गर्न समन्वय र सचेतनाका कार्यक्रम संचालन गरिने छ ।
२५३. नगर स्तरिय विपद् व्यवस्थापन सम्बन्धी आकस्मिक राहत कोष खडा गरिने र उद्धार कार्यको लागि राहत सामाग्री र जनशक्ति तयारी अवस्थामा राखिने छ ।
२५४. विपद व्यवस्थापनलाई 3C (समन्वय, सहयोग तथा नियन्त्रण) का आधारमा संचालन गरिने छ ।
२५५. मुसिकोट नगरपालिकाको वडा नं. ५ मा रहेको डाङ्गडुगे पहिरो नियन्त्रण तथा मुनपा ७ ठुली दह ताल निर्माण कार्यलाई प्राथमिकताका साथ नेपाल जलवायु परिवर्तन २ कार्यक्रमवाट भड्किएको निर्माण कार्यलाई निरन्तरता दिइनेछ ।
२५६. बाढी, पहिरो, डढेलो, खडेरी जस्ता जलवायु परिवर्तनको प्रभाव कम गर्न अनुकूलन तथा न्यूनीकरणका कार्यक्रम कार्यान्वयन गरी पर्यावरणीय प्रणाली र समुदायको उत्थानशीलता विकास गरिने छ साथै पूर्वाधार विकासलाई वातावरणमैत्री बनाईने छ ।
२५७. सबै प्रकारका विपदको रोकथाम तथा न्यूनीकरणको लागि पूर्व तयारी, प्रतिकार्य र पुनर्लाभका कार्यक्रम संचालन गर्न स्थानीय विपद व्यवस्थापन कोषमा बजेटको व्यवस्था गरिने छ ।

२५८. जोखिम युक्त बस्तीहरूको स्थान्तरण एवम् विपद् प्रभावित क्षेत्रको पुनः निर्माण गर्न एकीकृत बस्ती विकास कार्यक्रम मापदण्ड तयार गरी प्रदेश र संघीय सरकारको आर्थिक तथा प्राविधिक सहयोगमा प्रकृया अगाडि बढाईने छ ।
२५९. विपद्को प्रभावकारी रोकथाम, न्यूनीकरण र व्यवस्थापन गर्न विपद् पूर्व तयारी तथा प्रतिकार्य योजना निर्माण गरी उपयुक्त व्यवस्थापन गरीने छ ।
२६०. खोज उद्धार र राहत कार्यलाई थप व्यवस्थीत गर्न पर्याप्त विपद् सामाग्री खरीद र स्थानीय आपतकालीन कार्य संचालन केन्द्र स्थापना गरिने छ ।

नगर सभा सदस्य ज्युहरु !

मानव संसाधन विकास नीति

"ईमान्दार, जवाफदेही र सक्षम संयन्त्र, सिघ्र सेवा तिब्र विकास मुसिकोटको मुलमन्त्र"

२६१. मुसिकोट नगरपालिकामा कार्यरत सबै जनशक्तिको कार्य विवरण र कार्य आदेश वनाई काममा एकरूपता र कार्यान्वयनमा प्रभावकारिता ल्याई योजना कार्यान्वयन र अन्य दैनिक प्रशासनिक काममा सिघ्रता ल्याउन आवश्यकता अनुसार कर्मचारीलाई आवश्यक तालिम, अभिमुखिकरण र गोष्ठीका कार्यक्रमहरु संचालन गरिने छ ।
२६२. कार्यालयबाट सार्वजनिक सेवा प्रवाह गर्दा कर्मचारीले उच्च मनोबलका साथ काम गर्ने वातावरणको सिर्जना गरिने छ । साथै सेवा प्रवाहमा नयाँपन ल्याउन तथा अन्यन्त्र पालिकाको अनुभव साटासाटका लागि अवलोकन भ्रमणको व्यवस्था गरिने छ ।
२६३. नगरपालिकाको सर्वोपरि हित हुने गरि राम्रो काम गरि उत्कृष्ट नतिजा निकाल्ने कर्मचारीलाई पुरस्कृत गर्ने र आचार संहिता पालना नगर्ने, आफ्नो जिम्मेवारी बहन नगर्ने, काम पन्छाउने, अनियमितता भ्रष्टाचारमा संलग्न हुने एवं गैरकानुनी काम गर्ने जो कोहिलाई कानुन बमोजिम कारबाही तथा दण्डित गरिने छ ।

सार्वजनिक सेवा प्रवाह नीति

"मुस्कान सहितको सेवा, आफै मिल्छ मेवा"

२६४. नगरपालिका अन्तर्गतका सबै शाखा/इकाई/वडा कार्यालयबाट सम्पादित कामको गुणस्तर तथा सेवा प्रवाहको वास्तविक अवस्था जाँचबुझको लागी सम्बन्धित स्थानमा गई समय समयमा अनुगमन गर्ने कार्यलाई निरन्तरता दिईने छ ।
२६५. सेवा प्रवाहलाई गुणस्तरिय बनाउन तथा कर्मचारीहरूको पिर मर्का गुनासो तथा सेवा प्रवाह गर्दा आईपर्ने समस्या समाधानको लागी नियमित कर्मचारीहरूको बैठकलाई अझै व्यवस्थीत गरी निरन्तरता दिइने छ ।

२६६. नगरपालिकाले प्रदान गर्ने सम्पूर्ण सेवा र सुविधालाई क्रमशः डिजिटाइजेशन गर्दै सेवा प्रवाहलाई सहज, सरल र पारदर्शी बनाइने छ ।
२६७. सरकारले प्रदान गरेको सेवाहरूको मापन तथा सुधारको लागि सेवाग्राही सन्तुष्टि मापन कार्यको थालनी गरिने छ ।
२६८. जनताको सू-सुचित हुन पाउने सूचनाको हकको प्रत्याभूति गर्न कार्यालयबाट सम्पादित कार्यहरूको समयमै सार्वजनिक सुनुवाई, १४ वटै वडामा जनतासंग मेयर कार्यक्रम, रेडियो सम्बाद कार्यक्रम, हेलो उपमेयर कार्यक्रम संचालन गरीने छ ।
२६९. नेपालको संविधान, स्थानीय सरकार संचालन ऐन र प्रचलित अन्य कानूनले निर्दिष्ट गरेको व्यवस्था अनुसार स्थानीय तह र सामुदायिक संघ संस्थाहरूलाई स्थानीय सरकारप्रति उत्तरदायी बन्नुपर्ने व्यवस्थालाई प्रभावकारी रूपमा कार्यान्वयनमा ल्याउन आवश्यक समन्वय र अन्तरक्रिया कार्यक्रम संचालन गरिने छ ।
२७०. नगरपालिकाभित्र सेवा प्रवाहलाई सुलभ र पहुँचयोग्य बनाउनको लागि एकिकृत घुम्ती सेवाहरू संचालन गरिने छ ।
२७१. नगर कार्यपालीकको कार्यालयमा सेवाग्राहीमैत्री बनाउन परिसरमा अर्गानीक चमेना गृह संचालन, स्वच्छ पानी, शुलभ शौचालय तथा प्रतिकक्षालयको व्यवस्थापन गरिनेछ ।
२७२. सेवा प्रवाहलाई थप चुस्त दुरुस्त र प्रभावकारी बनाउन नागरीक सहायता केन्द्र स्थापना गरी प्रभावकारीता बढाइने छ ।
२७३. हाल मुसिकोट नगरपालिका क्षेत्रभित्र संचालनमा रहेका ईरिक्सा तथा अटो रिक्साहरूले दिँदै आएको सेवालालाई प्रभावकारी व्यवस्थापन गरी सेवालालाई निरन्तरता दिइने छ ।
२७४. उत्प्रेरित तथा उच्च मनोबलयुक्त कर्मचारीतन्त्रको सुनिश्चितता गरिने छ ।

नगर प्रहरी सञ्चालन तथा ब्यबस्थापन नीति

२७५. नगर प्रहरीको नियमनकारी भूमिकालाई प्रभावकारी बनाईने छ। प्राकृतिक स्रोत साधनको गैरकानूनी तस्करी नियन्त्रण, बजार, विद्यालय र सार्वजनिक क्षेत्रको सरसफाई, व्यवसाय दर्ता तथा सञ्चालन, मदिरा विक्री वितरण र सेवन, भवन निर्माण, सार्वजनिक जग्गाको साँध, सिमाना, इन्धन डिपो, होटेल, दुध डेरी, मासु पसल, औषधि पसल राजस्व संकलन, शान्ति सुरक्षा तथा विपद ब्यबस्थापन, सरसफाई लगायत नागरिकको जनजिविकासंग सम्बन्धित विषयहरूलाई प्रचलित कानूनको अधिनमा रहि कडाईका साथ अनुगमन तथा समस्या समाधान गरि स्थानीय सरकारको अनुभूति गराउन सकृयता पूर्वक नगरका १४ वटै वडामा परिचालन गरिनेछ।
२७६. नगर प्रहरीको साँगठनिक संरचनाको सर्वेक्षण गरी सोही अनुसार दरबन्दी सिर्जना गरी प्रभावकारी परिचालन गरिने छ । जसका लागि आवश्यक पर्ने भौतिक सामग्रीहरू खरिद गरी थप ब्यबस्थीत बनाइने छ । कामको आधारमा थप उत्प्रेरित र पुरस्कृत गरिनेछ ।

संस्थागत क्षमता विकास नीति

२७७. स्थानीय तहको नाममा रहेको सम्पूर्ण जग्गा जमिन, भवन, सवारी साधन र अन्य भौतिक सम्पत्तीका एकिकृत विवरण तयार गरी सरकारी सम्पत्ती संरक्षणको कार्यलाई व्यवस्थित गरिने छ ।
२७८. नगरपालिकाको कार्य प्रकृति, कार्य बोझ र औचित्यताको आधारमा आवश्यक पर्ने जनशक्ति आकलन सम्बन्धमा अध्ययन, अनुसन्धान र विश्लेषण गरी सङ्गठन तथा व्यवस्थापन सर्वेक्षण र व्यवस्थापन परीक्षणको कार्यलाई थप प्रभावकारी बनाईने छ ।
२७९. नगर कार्यपालिकाको बैठकबाट स्वीकृत मुसिकोट नगरपालिकाको कार्य सम्पादन तथा कार्य विभाजन नियमावलीको पूर्ण पालनामा जोड दिईने छ ।
२८०. नगरपालिकाको कार्य सम्पादनलाई छिटो छरितो, पारदर्शि एवं सेवाग्राहीमैत्री तुल्याउन व्यवस्थापकीय क्षमता अभिवृद्धिमा जोड दिईने छ ।
२८१. नगरपालिकाको संस्थागत क्षमता वृद्धिका लागि भौतिक पूर्वाधार विकास तथा अभिलेख प्रणालीलाई व्यवस्थित गर्दै लगिनेछ ।
२८२. हाल नगरपालिका बसेको घरको स्वामित्व साविक कृषि विकास कार्यालयबाट नगरपालिका मातहतमा ल्याउने कार्य सिघ्रताका साथ अगाडि बढाईने छ । साथै नगरपालिकाको प्रशासनिक भवन निर्माणका लागि उपयुक्त जग्गा खरीद गर्ने प्रक्रिया अगाडि बढाइने छ ।

राजश्व नीति

२८३. यस नगरपालिका भित्रका नगरपालिकालाई कर बुझाउनु पर्ने दायित्वभित्र रहेका करदाताहरू मध्ये नगर सरकारले तोकेको कर नियमित रूपमा बुझाएका करदाताको करको प्रकृतिलाई मध्येनजर गरी निजहरूबाट उत्कृष्ट करदाता छनौट गरी उचित सम्मान गर्ने कार्यलाई निरन्तरता दिइनेछ ।
२८४. नगरपालिका क्षेत्रभित्रका साना तथा मझौला उद्योग व्यवसाय सञ्चालन गरिरहेका र यस नगरपालिकाको व्यवसायकर कार्यविधि २०७६ बमोजिम करको दायरामा आई नियमित रूपमा नगरपालिकालाई बुझाउनु पर्ने कर बुझाएका करदातालाई २०८० असोज मसान्तभित्र कर बुझाएमा उनीहरूले बुझाउनु पर्ने करमा १० प्रतिशत छुट दिइनेछ ।
२८५. यस नगरपालिका क्षेत्रभित्रका प्रचलित कानून बमोजिम गठन भई यस नगरपालिकामा दर्ता भएका र नगरपालिकालाई बुझाउनु पर्ने कर तथा अन्य दायित्व नियमित रूपमा बुझाएका कृषि समूह, महिला सहकारी, व्यवसायमा आवद्ध अपाङ्ग, द्वन्द्व पिडित, दलित, जनजाति तथा महिला उद्देगीहरूलाई उत्प्रेरित गर्न विगतदेखि १५ प्रतिशत करछुट दिदै आएकोमा यस वर्ष पनि उक्त छुटलाई निरन्तरता दिइनेछ ।
२८६. यस नगरपालिका क्षेत्रभित्रका विभिन्न स्थानमा रहेका बजारक्षेत्रभित्रको फोहरमैलाको उचित व्यवस्थापन गर्नुका साथै नगरपालिकाबाट फोहर व्यवस्थापन सेवा लिइरहेका तर फोहरमैला व्यवस्थापन शुल्क नतिर्ने व्यवसायी तथा घरधनी समेतलाई करको दायरामा ल्याइनेछ ।

२८७. यस नगरपालिका क्षेत्रभित्रका नदी तथा खोलानालाहरु, नीजि जग्गाहरुवाट भइरहेको नदीजन्य पदार्थ ढुङ्गा, गिट्टी, वालुवा, प्राकृतिक श्रोत, जीवजन्तु तथा जडिबुटीको अनियन्त्रित दोहन र चोरी निकासीलाई प्रचलित कानून बमोजिम कार्यविधि बनाई करको दायरामा ल्याइनेछ । साथै नगरपालिका क्षेत्रभित्रको निर्माण कार्यमा प्रयोग हुने साधारणामुखी पदार्थ (ढुङ्गा गिट्टी वालुवा) तथा सेटिङ्गका सामानहरु नगरपालिका क्षेत्रभित्रै उपलब्ध हुने भएमा उक्त पदार्थको बाहिरवाट हुने आयातमा रोक लगाई आन्तरिक आम्दानी वृद्धि हुने नीति अवलम्बन गरिनेछ ।
२८८. यस नगरपालिका क्षेत्रमा व्यवसाय सञ्चालन नगरेका तर नगरपालिका क्षेत्रबाहिरवाट यातायातका साधन मार्फत सामान ढुवानी गरी विक्री वितरण गर्ने र घुमन्ते व्यवसायीहरुलाई उचित व्यवस्थापन गर्न कार्यविधि बनाई सञ्चालनमा ल्याइनेछ । साथै लुकी छिपी अनियन्त्रित ढङ्गले सामान ओसार पसार गरी विक्री वितरण गर्ने व्यवसायीहरुलाई प्रचलित कानून बमोजिम पटके कर मार्फत दण्डित गरिनेछ ।
२८९. करको महत्व र उपयोगिता बारे जानकारी गराई कर सङ्कलन कार्यमा सहजता ल्याउन यस नगरपालिकाका १४ वटै वडाहरुमा करदाता शिक्षा कार्यक्रम सञ्चालन गरिनेछ ।
२९०. यस नगरपालिकाले भू उपयोग नीति लागू गरिसकेको हुदा यस नगरपालिका क्षेत्रभित्रका घर जग्गाहरुको भू उपयोग नीतिको आधारमा वर्गीकरण गरी विगतमा राजस्व असूली प्रयोजनको लागि गरिएको घर जग्गाको मूल्याङ्कनलाई आवश्यक परिमार्जन गरी सम्पतिकर सङ्कलन कार्यलाई व्यवस्थित गरिनेछ ।
२९१. यस नगरपालिका क्षेत्रभित्रका निर्माण भइसकेका घर भवनहरुको तथ्याङ्क सङ्कलन गरी अभिलेखीकरण नभएका घरहरुलाई अनिवार्य रूपमा अभिलेखीकरण गराउनुका साथै नयाँ निर्माण गरिने घर भवनहरुको अनिवार्य नक्सापास गरी निर्माण गर्ने कार्यलाई यथाशीघ्र कार्यान्वयनमा ल्याइनेछ ।
२९२. यस नगरपालिका क्षेत्रभित्रको प्राकृतिक श्रोतको अनियन्त्रित चोरी निकासी तथा राजस्व छली कार्यलाई रोक्न नगरपालिकाका प्रमुख नाकाहरुमा आवश्यक जनशक्ती व्यवस्थापन गरिनेछ ।
२९३. नगरपालिका क्षेत्रभित्रका उपभोक्ता समिति, सहकारी संस्था र निर्माण व्यवसायीहरुलाई नगरपालिकावाट सञ्चालन हुने विकास निर्माण कार्यमा प्राथमिकता दिन आवश्यक कार्यविधि निर्माण गरी सञ्चालनमा ल्याइनेछ ।
२९४. नगरपालिकाका १४ वटै वडाहरुलाई अगामी आ. व. ०८०/०८१ देखि वडाको राजस्व सङ्कलनको लक्ष्य तोकी तोकिएको लक्ष्य भन्दा वढी राजस्व सङ्कलन गर्ने वडाहरुलाई पंरोत्सहन स्वरुप वडाको बजार व्यवस्थापन तथा विकास निर्माण कार्य गर्ने गरी असूली राजस्वको १५ प्रतिशत बजेट थप गरिनेछ ।
२९५. करदाताहरुको विवरणहरु एकत्रित गरी करदाताहरुको व्यक्तिगत विवरणहरु सुरक्षित गर्दै छरिएर रहेका करका विवरणहरु एउटै प्रणालीमा आवद्ध गरी करमैत्रि वातावरण सृजना गर्न र प्रविधिमैत्री सेवा प्रवाह तथा वित्तीय जोखिम र राजस्वमा हुने चुहावट नियन्त्रणको लागि म.ले.नि.का.ले तयार गरेको लेखा शुत्रमा थप भइ आएको राजस्व मोड्युल मार्फत कर

सङ्कलन कार्यलाई आ.व. २०८०/०८१ को श्रावण १ गतेदेखि नै सबै वडाहरूमा अनिवार्य गरिनेछ ।

२९६. यस नगरपालिका क्षेत्रभित्र उद्योग व्यवसाय सञ्चालन गरिरहेका तर हालसम्म पनि नगरपालिकाबाट सञ्चालन अनुमती नलिएका उद्योग व्यवसायहरूले २०८० असोज मसान्तसम्म दर्ता अनुमती लिएमा २०८० असार मसान्तसम्मको कर छुट गरिनेछ । साथै उक्त कार्यको लागि नगरपालिकाका सबै वडाहरूमा घुम्ती शिविर समेत सञ्चालन गरिनेछ ।
२९७. यस नगरपालिका क्षेत्रभित्र घर जग्गा खरीद तथा घर भवन निर्माण गरी भाडामा दिइरहेका तर नगरपालिकामा घरवहालकर नवुझाउने घर जग्गा धनीहरूलाई करको दायरामा ल्याउने कार्यलाई निरन्तरता दिइनेछ ।
२९८. यस नगरपालिका क्षेत्रभित्रका नदीजन्य पदार्थहरू तथा खानीजन्य वस्तुहरूको खानी रहेका नीजि जग्गाहरूबाट त्यस्ता नदीजन्य र खानीजन्य पदार्थहरूको उत्खनन सङ्कलन र विक्री वितरणको लागि जग्गा धनीले नदीजन्य र खानीजन्य पदार्थहरू उत्खनन सङ्कलन र विक्री वितरणको अनुमतीको लागि नगरपालिकामा निवेदन पेश गरेमा प्रारम्भिक वातावरणीय अध्ययन प्रतिवेदन तयार गरी पर्यावरणीय हिसाबले उपयुक्त भएमा प्रचलित कानून वमोजिम सेवा शुल्क तथा दस्तुर लिई अनुमती प्रदान गरिनेछ भने अवैध चोरी निकासी कार्यलाई प्रचलित कानून वमोजिम दण्डित गरिनेछ ।
२९९. नगरपालिकाको आन्तरिक राजस्व सङ्कलन कार्यलाई प्रभावकारी र व्यवस्थित बनाउन कर सङ्कलन कार्यमा खटिने राजस्व शाखाका कर्मचारी, वडा सचिव तथा अन्य कर्मचारीलाई निजहरूको मासिक आधारभूत तलवमा १० प्रतिशतले हुन आउने रकम प्रोत्सहन स्वरूप उपलब्ध गराइनेछ ।

सामाजिक सुरक्षा तथा पञ्जीकरण नीति

३००. व्यक्तिगत घटना दर्ता कार्यक्रमलाई थप प्रभावकारी आधुनिक प्रविधिमा आधारित र जनताको पहुच तथा सहभागितालाई सुनिश्चित गर्न प्रणालीगत सुधारका कार्यक्रमहरूलाई कार्यान्वयन गरिनेछ ।
३०१. व्यक्तिगत घटना दर्ता पूर्णरूपमा वडाबाटै अनलाइन प्रणालीमा आवद्ध गरिनेछ । साथै व्यक्तिगत घटना दर्ता समयमै गराउन जनचेतनामूलक कार्यक्रम सञ्चालन गरिनेछ ।
३०२. सामाजिक सुरक्षा कार्यक्रम अन्तर्गत भत्ता प्राप्त गर्ने लाभग्राहीहरूको विवरण समयमै नविकरण गर्न/गराउन जनचेतना कार्यक्रमलाई प्रचारप्रसार गरिनेछ ।
३०३. हस्तलिखित पुराना सबै व्यक्तिगत घटना दर्ताका अभिलेखलाई विधुतीय माध्यमबाट अन्तिम प्रमाणिकरणका साथै छिटो छरितो प्रभावकारी सेवाका लागि अनलाईन प्रणाली बाट व्यवस्थापन गरिनेछ ।
३०४. सबै वडा कार्यालयबाट अनलाइन व्यक्तिगत घटना दर्ता पूर्ण रूपमा कार्यान्वयन ल्याउनुका साथै सामाजिक सुरक्षा भत्तालाई विधुतीय प्रणाली मार्फत भुक्तानी गरिनेछ ।

सूचना, संचार तथा अभिलेख व्यवस्थापन नीति

३०५. सरकारको चौथो अंगको रूपमा रहेको संचार जगतमा काम गर्ने संचारकर्मीहरूको पेशागत उन्नति तथा क्षमता अभिवृद्धिका लागि विशेष कार्यक्रम संचालन गरिने छ ।
३०६. नगरपालिकाबाट सम्पादित विकास, सार्वजनिक सेवाप्रवाह, सुशासन प्रवर्द्धन विषयमा जनप्रतिनिधि र सञ्चारकर्मी बीच अनुभव आदानप्रदान गरिने छ ।
३०७. मुसिकोट नगरपालिकाको पहिचान सहितको हालसम्म भएका महत्वपूर्ण भौतिक, सामाजिक, आर्थिक, साँस्कृतिक एवं मानव विकास सूचाङ्क समितिएको डकुमेन्ट तयार गरी प्रसारण गरिने छ ।
३०८. नगरपालिका तथा अन्य सरोकारवाल निकायले सम्पादन गरेका हरेक जानकारीमुलक सूचना तथा जानकारीहरू नागरीकहरूको सहजै पहुँचमा पुग्ने गरि प्रविधिमैत्री नगर सूचना केन्द्र संचालनमा ल्याइने छ ।
३०९. नगरको समग्र बस्तु स्थिति नागरिकको सहजै पहुँचमा पुर्याउन आधुनिक डिजिटल प्रोफाइल निर्माण गरी संचालनमा ल्याइने छ ।
३१०. नगरपालिकाले सम्पादन गरेका हरेक नगर सभाका निर्णयहरू, नगर कार्यपालिकाका निर्णयहरू, विभिन्न विषयगत समितिका बैठकका निर्णयहरू, त्रैमासिक प्रगति र अन्य गतिविधि तथा जानकारीहरूलाई नियमित रूपमा वेवसाइट, डिजिटल सूचना बोर्ड, विभिन्न समाजिक संजालहरू मार्फत सार्वजनिक गरिने छ ।
३११. सूचना संचार तथा अभिलेख व्यवस्थापन कार्यलाई थप मर्यादित र व्यवस्थित बनाइने छ ।
३१२. नगरपालिका अन्तर्गत रहेका बजारहरूलाई व्यवस्थित तथा अपराधजन्य घटनाहरूको न्युनिकरण गर्न सिस्टिभि क्यामरा जडान गरिने छ ।

कानुनी मामिला तथा न्याय नीति

३१३. नेपालको संविधानले व्यवस्था गरे अनुसारका अनुसूची ८ बमोजिम स्थानीय तहले प्रयोग गर्न पाउने एकल अधिकारका सूचीहरू कार्यान्वयन गर्दा ऐन, नियम तथा कार्यविधि बनाई कार्यान्वयन गरिनेछ ।
३१४. नगरपालिकाको कार्यसम्पादनलाई प्रभावकारी एवं व्यवस्थित बनाउनका लागि आवश्यक कानूनहरूको निर्माण गर्दा सरोकारवालाहरूको सहभागितालाई सुनिश्चित गरी कानूनहरूको निर्माण प्रक्रिया अवलम्बन गरिनेछ ।
३१५. कानूनी साक्षरता कार्यक्रम जनप्रतिनिधी तथा कर्मचारीहरूलाई अति आवश्यक कानूनी ज्ञान प्रदान गर्ने व्यवस्था गरिने छ ।
३१६. विवाद समाधान भई परिवारमा पुनःस्थापना भएका व्यक्तिहरूको निरन्तर अनुगमन गरिने छ र पारिवारीक मेलमिलाप र सामाजिक सुसम्बन्धलाई प्रोत्साह गरिने छ ।
३१७. न्यायिक कार्यलाई व्यवस्थित गर्न प्रभावकारी बनाउन हेलो उपमेयर कार्यक्रम सन्चालन गरिने छ ।

३१८. स्थानीय स्तरमा हुने विवादहरूलाई छिटो छरितो एवं प्रभावकारी रूपमा विवाद समाधानका उपायहरू अपनाइने छ साथै विवादहरूलाई मेलमिलापको माध्यमबाट टुंग्याउन प्राथमिकताका साथ प्रोत्साहन तथा सहजीकरण गरिने छ ।
३१९. समाजमा अमनचयन, हार्दिकता र पारस्परिकता बढाउन न्यायिक समितिको भुमिकालाई प्रभावकारी बनाइने छ ।

नगर सभा सदस्य ज्युहरू !

३२०. अन्त्यमा, मुसिकोट नगरपालिकाको बाह्रौं नगरसभा एवम् सातौं नीति तथा कार्यक्रमले विकासका प्राथमिकता र बजेट तर्जुमाका आधार तय गरेको छ । यो नीति तथा कार्यक्रम तर्जुमा गर्न प्रत्यक्ष रूपमा सहयोग गर्नु हुने मुसिकोट नगरपालिकाका उप-प्रमुख तथा कार्यपालिका सदस्यहरू, जनप्रतिनिधिहरू, मुसिकोट वासीहरू, प्रमुख प्रशासकीय अधिकृत लगायत सम्पूर्ण कर्मचारीहरू, १४ वटै वडा कार्यालयहरू, उद्योग वाणिज्य संघ तथा व्यापार क्षेत्रका व्यक्तिहरू, सरकारी, गैरसरकारी निकायहरू, विषयगत विज्ञहरू, नागरिक समाजका विभिन्न महानुभावहरू, संचारकर्मीहरू, मुसिकोट नगरपालिका वडा नम्बर सात वडावासीहरूलाई हृदयदेखि धन्यवाद दिन चाहन्छु । प्रस्तुत नीति तथा कार्यक्रम तर्जुमा र कार्यान्वयनमा संघीय तथा प्रदेश सांसदज्युहरूप्रति हार्दिक आभार तथा धन्यवाद । नीति तथा कार्यक्रममा सम्बद्ध सबै पक्षको रचनात्मक र बहुमुल्य सुझावहरूलाई अंगिकार गरिनेछ । नीति तथा कार्यक्रमको कार्यान्वयन गर्न सबैको रचनात्मक सल्लाह सुझावहरूको अपेक्षा गर्दै विदा हुन्छु ।

धन्यवाद !

मिति २०८०/०३/१०

महेन्द्र के. सी., नगर प्रमुख
मुसिकोट नगरपालिका, रुकुम पश्चिम